

मौसम

शहर	अधिकतम	न्यूनतम
धनबाद	32.9	27.0
जमशेदपुर	32.4	25.8
डालटनगंज	32.6	26.5

तापमान डिग्री सेल्सियस में.

# शुभम संदेश



धनबाद, रांची एवं पटना से प्रकाशित

एक राज्य - एक अखबार

www.lagatar.in

रांची, सोमवार 22 जुलाई 2024 • श्रावण कृष्ण प्रतिपदा संवत् 2081 • पृष्ठ : 12, मूल्य : ₹ 10 • वर्ष : 2, अंक : 104

आमंत्रण मूल्य : ₹ 3 मात्र



# शुभमः शिवाय

राजकीय  
**श्रावणी**  
**मेला**

के शुभ अवसर पर महादेव की भूमि देवघर में सभी श्रद्धालुओं का हार्दिक स्वागत एवं जोहार

भगवान शंकर सभी भक्तों की मनोकामना पूर्ण करें



**हेमन्त सोरेन**

माननीय मुख्यमंत्री, झारखण्ड

सूचना एवं जनसम्पर्क विभाग, झारखण्ड सरकार

## ब्रीफ खबरे

## आरपीएफ जवान ने बचाई युवक की जान



रांची। रेलवे सुरक्षा बल (आरपीएफ) के जवान की सतर्कता से एक युवक की जान बच गई है। युवक चलती ट्रेन से उतरने की कोशिश कर रहा था। इसी क्रम में वह गेट पर फंस गिर गया। उसका शरीर का हिस्सा प्लेटफॉर्म पर था। युवक को देखते ही रांची रेलवे स्टेशन पर तैनात आरपीएफ जवान ने उसकी तरफ दौड़ लगाई और काफी हिम्मत के साथ उसकी जान बचाई। पूरी घटना सीसीटीवी कैमरे में कैद हो गई। यह घटना शनिवार की रात हुई है। जब संख्या 18602 हटिया टाटानगर पैसेंजर के रांची स्टेशन से खुलते ही एक युवक ट्रेन से उतरने की कोशिश में प्लेटफॉर्म पर गिर पड़ा, उसी वक्त ड्यूटी पर तैनात आरपीएफ के जवान शशि कुमार ने ऑपरेशन जीवन रक्षा के अनुसार उस युवक को अपनी ओर खींचकर उसकी जान बचाई।

## सेना भर्ती निदेशक एएससी से मिले

रांची। झारखंड में वर्ष 2024-25 के लिए सेना भर्ती रैली का आयोजन 27 जुलाई से 10 अगस्त तक राजधानी रांची के खेलगांव में होना है। इसकी तैयारी जोर-शोर से शुरू हो गई है। सेना भारती कार्यालय रांची, जिला प्रशासन के साथ मिलकर ग्राउंड और रैस्ट एरिया, मार्शलिंग, रन ट्रैक, डॉक्यूमेंटेशन, मेडिकल टेस्ट स्थल का पूर्व में ही कर चयन कर लिया गया है। इसी क्रम में रांचीवाले निदेशक सेना भर्ती कर्नल विकास भोला ने एएसएसपी चंदन कुमार सिन्हा से उनके आवासीय कार्यालय में मुलाकात कर खेलगांव स्पोर्ट्स कम्प्लेक्स में होने वाली रैली के दौरान सुरक्षा, भर्ती के दौरान दलालों की पहचान कर उनपर कानूनी कार्रवाई करने, रैली में शामिल अस्थायी क्राफ्ट पुलिस बरिफिकेशन रैली स्थल पर करने का आग्रह किया। एएसएसपी ने कहा कि जो भी मदद की आवश्यकता होगी, उसे पूरा करने की पूरी कोशिश करेंगे। कर्नल विकास भोला ने अभ्यर्थियों के साथ ही साथ उनके अभिभावकों से दलालों से सावधान रहने की अपील की है।

## झारखंड में भी केआईएसएस की शाखा खोली जाए : हेमंत सोरेन



## विशेष संवाददाता। रांची

मुख्यमंत्री हेमंत सोरेन से देश के प्रसिद्ध शिक्षाविद व केआईआईटी ग्रुप ऑफ इंस्टीट्यूट्स के संस्थापक डॉ. अच्युत सामंत ने मुलाकात की। मुख्यमंत्री एवं डॉ. सामंत के बीच राज्य में शिक्षा के स्तर में गुणात्मक सुधार, वर्तमान राजनैतिक घटनाक्रम और अन्य विकास के मुद्दों पर विस्तृत चर्चा हुई। हेमंत सोरेन ने राज्य में कलिंगा इंस्टीट्यूट ऑफ

सोशल साइंसेस की शाखा खोलने को लेकर डॉ. अच्युत सामंत से विचार-विमर्श किया। मुख्यमंत्री ने डॉ. सामंत से कहा कि विगत दिनों उनके ओडिशा दौर के क्रम में कलिंगा इंस्टीट्यूट ऑफ सोशल साइंसेस द्वारा आयोजित समारोह में शामिल होने का अवसर मिला था। मुख्यमंत्री ने उनसे कहा कि वर्ष 2025 में कलिंगा इंस्टीट्यूट ऑफ सोशल साइंसेस की शाखा झारखंड में भी खोली जाए, ताकि यहां के लोगों का लाभ मिले।

## हाल-ए-झारखंड सीएम हेमंत सोरेन के आदेश का भी पालन नहीं किया गया

## 542 में सिर्फ 83 थानों में है फर्स्ट एड किट

## सौरभ सिंह। रांची

झारखंड के 542 में से सिर्फ 83 थानों में ही फर्स्ट एड किट की सुविधा है। जबकि सीएम हेमंत सोरेन ने 18 फरवरी 2021 को ही रोड सेफ्टी की बैठक में अधिकारियों को इसको लेकर आदेश दिया था।

सीएम ने कहा था कि सड़क हादसों में होने वाली अधिकांश मौतों का मुख्य कारण अत्यधिक घुन बहना होता है। इसे रोकने के लिए जरूरी है कि थानों में पर्याप्त व्यवस्था हो।

सीएम ने अधिकारियों को आदेश दिया था कि राज्य के सभी थानों में ऑक्सिजन सिलेंडर, दो स्टेचर और फर्स्ट एड किट की व्यवस्था करें। हेमंत सोरेन के आदेश



## खास बातें

● वर्ष 2021 में ही सीएम ने आदेश जारी किया था

● सीएम ने रोड सेफ्टी की बैठक में आदेश दिया था

के साढ़े तीन साल बाद भी

## महिला एवं किशोरी कल्याण योजना के तहत झारखंड की महिलाओं को राज्य सरकार उपलब्ध कराएगी पैड

## राज्य की 40 लाख महिलाओं को उपलब्ध कराया जाएगा सैनिटरी पैड

## रवि भारती। रांची

राज्य की 40 लाख महिलाओं को सैनिटरी पैड उपलब्ध कराया जाएगा। सैनिटरी पैड राज्य सरकार द्वारा महिला एवं किशोरी कल्याण योजना के तहत उपलब्ध कराए जाएंगे। इसके पीछे महिला बाल विभाग का तर्क है कि महिलाओं के स्वच्छता एवं स्वास्थ्य को देखते हुए जागरूक बनाया जा सकेगा। सैनिटरी पैड के उपयोग को प्रोत्साहित किया जा सकेगा। महिलाओं को विभिन्न रोगों से बचाया जा सकेगा। साथ ही किशोरियों एवं महिलाओं के



आत्मबल में वृद्धि से उन्हें प्रगति की राह में अग्रसर बनाया जा सकेगा।

उपलब्ध होगा सैनिटरी पैड : इस योजना के तहत राज्य की 20-40 वर्ष की महिलाओं को प्रत्येक तीन

## खास बातें

- 20 से 40 साल की महिलाओं को उपलब्ध होगी सुविधा
- प्रतिवर्ष 86.40 करोड़ खर्च करेगी इस कार्य में सरकार
- प्रति लाभुक को लाभ के लिए खर्च होंगे 54 रुपये

माह पर छह सैनिटरी पैड के तीन-तीन पैकेट आंगनबाड़ी केंद्रों के माध्यम से उपलब्ध कराया जायेगा।

## योजना का क्या है उद्देश्य

इस योजना का उद्देश्य है कि किशोरियों एवं महिलाओं को सुदृढ़ पोषण, स्वच्छता एवं स्वास्थ्य संबंधी सेवाएं उपलब्ध कराना है। अच्छी आदतें प्रवृद्ध करने सहित महिलाओं से संबंधित उकृष्ट सामाजिक रिवाज प्रवृत्त करना है, जिससे किशोरियों एवं महिलाओं के लिए एक सशक्त एवं प्रगतिशील समाज का निर्माण कर उनका कल्याण एवं सशक्तिकरण सुनिश्चित किया जा सके। किशोरियों एवं महिलाओं के आत्मबल में वृद्धि से उन्हें प्रगति की राह में अग्रसर बनाया जा सकेगा।

## ऐसे मिलेगा योजना का लाभ

इस योजना के लाभ के लिए महिलाओं का पंजीकरण वैध अभिलेखों के आधार पर आंगनबाड़ी कर्मियों द्वारा सुनिश्चित किया जायेगा। महिलाओं का आधार कार्ड नहीं रहने के कारण उन्हें इस सेवा प्राप्त से वंचित नहीं किया जायेगा। अन्य पहचान पत्रों जैसे पैन कार्ड, राशन कार्ड, मतदाता पहचान पत्र या राज्य सरकार द्वारा स्वीकृत पहचान पत्रों के आधार पर लाभान्वित किया जायेगा। आंगनबाड़ी सेविका द्वारा ऐसी महिलाओं का आधार पंजीकरण जल्द कराया जायेगा।

में दिया जाएगा। प्रत्येक लाभुक को सैनिटरी पैड उपलब्ध कराने में प्रति तिमाही प्रति लाभुक 54 रुपये का

खर्च आयेगा। इस योजना के क्रियान्वयन पर प्रति वर्ष 86.40 करोड़ रुपये का खर्च आयेगा।

## हमेशा मिली-जुली या जोड़-तोड़ कर ही राज्य में बनती रही है सरकार

## चार विधानसभा चुनावों में बहुमत से दूर रही हैं पार्टियां

## प्रवीण कुमार। रांची

झारखंड गठन के बाद से ही राज्य में मिली-जुली या जोड़-तोड़ वाली सरकार बनाने की कवायद रही है। 2000 में बिहार से अलग होकर बने झारखंड में पहली बार 2005 में विधानसभा चुनाव कराया गया। राज्य बनने के बाद 2005, 2009, 2014 के विधानसभा चुनाव में झामुमो-कांग्रेस-आरजेडी गठबंधन या भाजपा गठबंधन ने भले ही बहुमत हासिल कर लिया हो, लेकिन हर बार कोई पार्टी अपने दम पर बहुमत हासिल नहीं कर पायी। अब 2024 के विधानसभा चुनाव में यह देखना रोचक होगा कि कोई राजनीतिक दल अकेले बहुमत का जादूई आंकड़ा 41 तक पहुंच पाता है या नहीं।

2014 में भी भाजपा सबसे बड़ी पार्टी के रूप में सामने आयी। लेकिन इस चुनाव में भाजपा को 35 सीटों से ही संतोष करना पड़ा। जबकि एनडीए की घटक दल आजसू पार्टी को 5 सीटें मिलीं और फिर से राज्य में मिली-जुली सरकार बनी। 2014 के विधानसभा चुनाव में सबसे अधिक सीटें लाकर भाजपा सत्ता में आयी और रघुवर दास ने 28 दिसंबर, 2014 को मुख्यमंत्री पद की शपथ ली थी। बाद में हुए उपचुनाव में भी पार्टियों के विधायकों की संख्या में बदलाव होता रहा। सरकार बनने के बाद 11 फरवरी, 2015 को झारखंड



2005 से 2019 तक विस चुनाव में दलगत स्थिति				
पार्टी	2005	2009	2014	2019
▶ भाजपा	30	18	35	25
▶ आजसू पार्टी	02	05	05	02
▶ जेडीयू	06	02	-	-
▶ झामुमो	17	18	17	30
▶ कांग्रेस	09	14	06	16
▶ एनसीपी	01	-	-	01
▶ आरजेडी	07	05	-	01
▶ यूजीडीपी	02	-	-	-
▶ एआईएफ	02	-	-	-
▶ माले	01	01	01	-
▶ झारखंड पार्टी	01	01	01	-
▶ जेडीएसपी	-	01	01	-
▶ जेजेएम	-	11	08	03
▶ मासस	-	01	01	-
▶ आरकेपी	-	01	-	01
▶ बीएसपी	-	-	01	-
▶ निर्दलीय	03	02	01	02

विकास मोर्चा-प्रजातांत्रिक के 6 विधायक ने भाजपा ज्वाइन कर ली थी। इनमें अधिकांश को बोर्ड-निगम में पद व मंत्री पद मिला। 2014 में भाजपा के नेतृत्व में बनी सरकार ने

अपना पूरा कार्यकाल पूरा कर रही है। वहीं 2019 के चुनाव में भाजपा ने 65 पार का लक्ष्य रखा। जबकि एनडीए के घटक दल आजसू, भाजपा दोनों अलग-अलग चुनाव लड़ा था।

## 2009 में भाजपा-झामुमो को मिली थी 18-18 सीटें

2009 में भी झारखंड में मिली-जुली सरकार बनी। 2009 के चुनाव भाजपा 18 सीट पर जीती, वहीं झामुमो को भी 18 सीटें मिलीं। तीसरे बड़े दल के रूप में कांग्रेस पार्टी उभरी, जिसने 14 सीटों पर चुनाव जीता। 11 सीटों के साथ झामुमो चौथे स्थान पर रहा।

आजसू व राजद को पांच-पांच सीटें मिलीं। जदयू को दो, माले, झामु, मासस, जय भारत समता पार्टी, झारखंड जन अधिकार मंच को एक-एक व 3 सीटें निर्दलीयों ने चुनाव जीता था।

## 2005 के चुनाव में भाजपा ने जीती थी 30 सीटें

2005 में हुए विधानसभा चुनाव में भारतीय जनता पार्टी ने 30 सीट पर जीत हासिल की थी। जबकि दूसरे स्थान पर झारखंड युवित मोर्चा रहा। जेएमएम को 17 सीटें मिली थीं। नौ सीटों के साथ कांग्रेस तीसरे स्थान पर रही थी जबकि 7 सीटों के साथ राष्ट्रीय जनता दल चौथे स्थान पर। 2005 के चुनाव में ऑल इंडिया फॉरवर्ड ब्लॉक व आजसू को 2-2 सीटें मिलीं। जबकि माकपा माले, राष्ट्रीय कांग्रेस, झारखंड पार्टी 1-1 सीट पर चुनाव जीती थीं। जनता दल यूनाइटेड को छह सीटें व पांच निर्दलीय को जीत मिली थीं।

## बिरसा मुंडा केंद्रीय कारा से 10 बंदी रिहा किए गए

## संवाददाता। रांची

बिरसा मुंडा केंद्रीय कारा से रविवार को 10 बंदी रिहा हुए। झालसा के निर्देश पर बिरसा मुंडा केंद्रीय कारा होटवार में जेल अदालत का आयोजन किया गया। इस दौरान विभिन्न माननीय न्यायालयों में लंबित वाद निष्पादन के लिए 10 बंदियों का आवेदन जेल अदालत के लिए समर्पित किया गया था। आठ वादों का निष्पादन करते हुए 10 बंदियों को दोष स्वीकार के उपरान्त जेल अदालत का लाभ देते हुए कारा से मुक्त किया गया। इस अवसर पर कमलेश बेहरा, डालसा सचिव,

## भू-माफिया के खिलाफ जारी रहेगा संघर्ष : बाबूलाल मरांडी

## प्रमुख संवाददाता। रांची

प्रदेश भाजपा के अध्यक्ष बाबूलाल मरांडी ने कहा कि भू-माफिया के खिलाफ संघर्ष जारी रहेगा। बाबूलाल ने एक्स पर पोस्ट कर कहा कि रांची के मोरहाबादी मैदान में आदिवासी संगठनों ने भू-माफिया द्वारा आदिवासियों की रैली जमीनों की लूट के खिलाफ धरना-प्रदर्शन का आयोजन किया था। उन्होंने बताया कि इस धरना प्रदर्शन में वो भी शामिल हुए। बाबूलाल ने लिखा कि विगत 5 वर्षों के दौरान जेएमएम-कांग्रेस सरकार के संरक्षण में भू-माफिया और अधिकारियों की मिलीभगत से सीएण्टी-एसपीटी एक्ट का उल्लंघन कर सैकड़ों एकड़ आदिवासी जमीन पर कब्जा किया गया है। गरीब आदिवासियों की जमीनों को भू-माफिया के चंगुल से मुक्त कराने तक हमारा संघर्ष जारी रहेगा। हेमंत सोरेन परिवार ने हाईकोर्ट में 108 जमीनों को डीड जमा की है। ये सरकार सिर्फ अपने परिवार का विकास करने में व्यस्त है। जनता खुद को ठगा सा महसूस कर रही है।



जेल अदालत में शामिल पदाधिकारी व दंडाधिकारी।

मनोज कुमार इंद्रवार, न्यायिक दंडाधिकारी, प्रथम श्रेणी, विजय कुमार यादव, रेलवे न्यायिक दंडाधिकारी, कविता खती और

स्वीकृति विनया एलएडीसी अधिवक्ता-सह-जेल भिजिटर अधिवक्ता, कारापाल, सहायक कारापाल और काराकर्म उपस्थित थे।

## भाकपा माओवादी ने 25 जुलाई को झारखंड-बिहार बंद बुलाया

## संवाददाता। रांची

भाकपा माओवादी नक्सलियों ने 25 जुलाई को झारखंड-बिहार बंद बुलाया है। एक करोड़ के इनामी नक्सली नेता विवेक की पत्नी जया की गिरफ्तारी के विरोध में नक्सलियों ने बंद का ऐलान किया है। भाकपा माओवादियों के बिहार-झारखंड स्पेशल एरिया कमेटी के प्रवक्ता आजाद ने बंद की घोषणा की है। गौरसलब है कि बीते दिनों में गिरिडीह पुलिस ने धनबाद में कैसर का इलाज कराया रही महिला नक्सली जया समेत तीन लोगों को गिरफ्तार किया था।

मानसिक व शारीरिक यातना देने की कड़ी गयी बात : प्रवक्ता आजाद ने कहा है कि गिरफ्तारी के बाद जया दीदी को पुलिस अपने हिरासत में रखकर मानसिक और शारीरिक यातनाएं दे रही है। जया दीदी के साथ गिरफ्तार शांति कुमारी और डॉक्टर पांडे को पुलिस ने हत्या की नियत से गायब कर दिया है।

क्रांतिकारी महिला आंदोलन की नेत्री जया दीदी पिछले कई दिनों से कैसर जैसी गंभीर बीमारी से ग्रसित हैं। इसके वजह से वह धनबाद में अपना इलाज करा रही थीं। लेकिन कुछ गद्गारों की वजह से पुलिस को उनके बारे में सूचना मिल गयी। इसके बाद पुलिस ने उन्हें गिरफ्तार कर लिया। प्रस विज्ञापित में यह भी लिखा गया है कि भारत की कम्युनिस्ट पार्टी की बिहार-झारखंड स्पेशल एरिया कमेटी के क्रांतिकारी महिला आंदोलन की नेत्री जया दीदी और उनके साथ पकड़े गये तीन लोगों को गायब कर दिया गया है। उन्हें लगातार मानसिक और शारीरिक यातनाएं दी जा रही हैं। इसका पार्टी कड़ी भर्त्सना करती है। उनकी गिरफ्तारी के विरोध में 25 जुलाई को एक दिवसीय बिहार-झारखंड बंद का ऐलान किया जाता है। नक्सलियों ने अपने साथियों से अपील की है कि वह जया हेमंत की गिरफ्तारी का विरोध करते हुए बंद को सफल बनायें।

## वलासिफाइड

BAHARAGORA, NEAR : R.V.I.School

**OXYRIVER** Aqua With Minerals

Swapan Kumar Paul Mob. : 70918 66623

PLEASE SEND YOUR RESUME FOR AN INDUSTRIAL AUTOMATION ORGANISATION, MOSTLY ENGAGED WITH PRESTIGIOUS PROJECTS IN

**TATA STEEL, UCIL, ISRO, BARC ETC**

1. **MARKETING MANAGER** : SALARY 2.4 LAKHS PA, ITI, DEE, BEE FOR JAMSHEDPUR, SALES PLC SCADA HMI KNOWLEDGE, experience 2 years

2. **OFFICE ASSISTANT** : SALARY 2.4 LAKHS PA, Graduate with 5 Years Work Experience Computer Proficient, Knowledge About Tender and TATA STEEL PROCUREMENT

MAIL CV : pradep\_wk@yahoo.com

22 वर्षों से लगातार उकृष्ट प्रदर्शन • झारखंड की प्रतिष्ठित संस्थान

**14th JPSC PT & Mains**

Foundation Batch in our Hazaribagh Branch

Office Class (Hazaribagh Branch) Under Guidance of Pawan Jha Mentor : Mr. Harsh Vardhan (Administrator, Jharmthaiya Municipal Council)

Fee: PT. Rs. 1000/- Mains - Rs. 21000/- Time - 8 am

Mob. : 7006855 www.vijaystudiescircle.com

Regd. No. 2021/GRAN/4701/8K4/378

**TULSI PUBLIC SCHOOL**

A Unit of Public Charitable Trust "LOKCHETNA"

**CLASS Nursery to V** CBSE PATTERN

ADMISSIONS OPEN

CREATE THE BEST FUTURE YOUR CHILD

VIII - Boladik, Toldi Nagar, Post - Boladik, West Singhbhum, Thana - Toldi, Block Chakradharpur, Jharkhand - 833182, Mob. - 9603711115

**GYAN JYOTI COLLEGE OF PHARMACY, PARAMEDICAL & NURSING**

Pharmaceutical, Paramedical, Nursing, ANIMATION

Address: Near PWD Chowk, Hazaribagh, Jharkhand, India

9431505777, 7870145555, 8789274448

**जेडी स्कूल बड़कागांव रोड हजारीबाग**

योग शिक्षक... आधुनिक सुविधा ...

बेहतरीन शिक्षा की गारंटी...

निवेदक **विनोद भगत**

संपर्क करें 9835755523

**फाहिमा अकादमी एलीकेटेड स्कूल**

नामांकन जारी... स्वतः स्वीकृत मॉडल, योग्य शिक्षक, स्कूल बस की सुविधा, टैगटेड क्लासरोम

निवेदक **मोहम्मद अली**

पता : कल्लू चौक निस्ट पेटेल पंच हजारीबाग

**Children Clinic** The Complete Shishu Care

Sr. Consultant **Dr. Aman Urwar** **Aaash**

M.B.B.S, D.C.H., P.G.P.N. CHILDREN HOSPITAL (A Unit of ANHRC)

कितने थानों में फर्स्ट एड किट की सुविधा है उपलब्ध					
जिला	थाना	फर्स्ट एड किट	जिला	थाना	फर्स्ट एड किट
रांची	45	00	कोडरमा	12	00
गुमला	18	00	चतरा	14	00
लोहरदगा	13	00	गिरिडीह	32	00
सिमडेगा	18	00	धनबाद	61	00
खूंटी	10	00	बोकारो	41	00
जमशेदपुर	40	50	दुमका	16	00
चाईबासा	29	02	देवघर	22	00
सरायकेला	18	02	जामताड़ा	09	00
पलामू	28	00	गोड्डा	16	00
गढ़वा	22	00	पाकुड़	10	00
लातेहार	12	00	साहिबगंज	17	24
हजारीबाग	27	05	कुल	542	83
रामगढ़	13	00			

सभी थानों में फर्स्ट एड किट की व्यवस्था नहीं हो पायी। जमशेदपुर और साहेबगंज

जिले के सभी थानों में फर्स्ट एड किट की सुविधा उपलब्ध है।



# शुभम संदेश

एक राज्य - एक अखबार



रांची, सोमवार 22 जुलाई 2024 • श्रावण कृष्ण प्रतिपदा संवत् 2081 • पृष्ठ : 12, मूल्य : ₹ 8 • वर्ष : 2, अंक : 104

आमंत्रण मूल्य : ₹ 3 मात्र

सोमवारी कब-कब

## पवित्र श्रावण मास आज से, बन रहा अद्भुत संयोग



सोमवार से सावन का पवित्र महीना शुरू हो गया है. भगवान शिव के समक्ष लाखों शिवभक्त इस महीने अपने आराध्य की पूजा-अर्चना में लीन रहेंगे. भोले बाबा से सब सुख समृद्धि और खुशहाली का आशीर्वाद मांगेंगे. इस साल का सावन कई मायनों में बेहद खास है. खास इसलिए है कि 29 दिन के सावन में पांच सोमवार पड़ेंगे. इन 29 दिनों में सर्वार्थ सिद्धि योग, शिव वास, अमृत सिद्धि योग, प्रीति योग सहित कई शुभ योग का निर्माण भी होने जा रहा है.

- 22 जुलाई- पहला सोमवार
- 29 जुलाई- दूसरा सोमवार
- 05 अगस्त- तीसरा सोमवार
- 12 अगस्त- चौथा सोमवार
- 19 अगस्त- पांचवां सोमवार

### सर्वाफा

सोना (किलो)	69,200
चांदी (किलो)	95,000

### ब्रीफ खबरें

#### नीट-यूजी पर सुप्रीम कोर्ट में आज सुनवाई

नयी दिल्ली। सुप्रीम कोर्ट सोमवार को विवादों से घिरी मेडिकल प्रवेश परीक्षा नीट-यूजी 2024 से संबंधित याचिकाओं पर सुनवाई करेगा. एनटीए ने शनिवार को मेडिकल प्रवेश परीक्षा के शहर और केंद्रवार परिणाम जारी किए थे. इसमें पेपर लीक और असामान्य अंक मिलने के आरोप हैं. शीर्ष अदालत की वेबसाइट पर अपलोड की गई वाद सूची के अनुसार चीफ जस्टिस डीवाई चंद्रचूड़, न्यायमूर्ति जेबी पारदीवाला और न्यायमूर्ति मनोज मिश्रा को पीठ 40 से अधिक याचिकाओं पर सुनवाई करेगी.

#### चुनावी बाण्ड की जांच पर भी आज सुनवाई

नयी दिल्ली। सुप्रीम कोर्ट चुनावी बाण्ड योजना को कोर्ट की निगरानी में जांच का अनुरोध करने वाली जनहित याचिका पर सोमवार को सुनवाई करेगा. प्रधान न्यायाधीश डीवाई चंद्रचूड़, न्यायमूर्ति जेबी पारदीवाला और न्यायमूर्ति मनोज मिश्रा को पीठ दो गैर सरकारी संगठनों - कॉमन कोर्ट और सेंटर फॉर पब्लिक इंटरस्ट लिटिगेशन की जनहित याचिका पर सोमवार को सुनवाई कर सकती है. चुनावी बाण्ड को घोटाला करार देते हुए याचिका में मुछोटा कंपनियों और घाटों में चल रही उन कंपनियों के वित्तपोषण के खातों की जांच का निर्देश देने का अनुरोध किया गया है.

#### शरद पवार भ्रष्टाचार के सरगना हैं: शाह

पुणे। केंद्रीय गृह मंत्री अमित शाह ने रविवार को विपक्षी नेता और एनसीपी (एसपी) प्रमुख शरद पवार पर तीखा हमला किया और उन्हें देश में भ्रष्टाचार का सरगना करार दिया है. शाह ने पवार और उद्धव ठाकरे पर जम कर निशाना साधा. -देखें पेज 12

#### बुजुर्गों की आबादी हो जाएगी दोगुनी

नयी दिल्ली। संयुक्त राष्ट्र जनसंख्या कोष की भारत इकाई यूएनएफपीए - इंडिया की प्रमुख रिपोर्टों में कहा है कि भारत की बुजुर्ग आबादी 2050 तक दोगुनी हो जाने की संभावना है और देश में खासकर उन बुजुर्ग महिलाओं के लिए स्वास्थ्य सेवा, आवास और पेंशन में अधिक निवेश किए जाने की जरूरत है. जिनके अकेले रह जाने और गरीबी का सामना करने की अधिक आशंका है.

## विधानसभा चुनाव से पहले झारखंड में बढ़ी राजनीतिक सरगमी

# डेढ़ लाख कर्मी आंदोलित

### विरोधी दल बना रहे मुद्दा, चूक नहीं रहे मौका, कर रहे वार पर वार

रवि भारती। रांची

विधानसभा चुनाव से पहले झारखंड के डेढ़ लाख सरकारी और अनुबंधकर्मियों के आंदोलन ने राज्य में राजनीतिक तपिश बढ़ा दी है. विभिन्न संघों के बैनर तले कर्मचारियों का विरोध-प्रदर्शन भी जारी है. चुनावी माहौल की नब्ब को टटोलते हुए कर्मचारी संघ आंदोलन में कूद पड़े हैं. सत्ता पक्ष-विपक्ष की ओर से दिलाखा-भरोसा और आश्वासन का भी दौर चल रहा है, पर कर्मचारी अपनी मांगों को लेकर अड़े हुए हैं. विरोधी दलों को इन आंदोलनों से बड़ा मुद्दा हाथ लगा गया है. वहीं सत्ता पक्ष नरमी के साथ इन आंदोलनों को शांत कराने में जुटा है. इधर, विपक्ष के नेता कर्मचारियों के मुद्दे को गरमाने में जुट गए हैं. बता दें कि सहायक पुलिसकर्मियों पर बीते दिनों लाठियों चटकाई गई. इस घटना के बाद भाजपा मुखर हो गई और सरकार को आड़े हाथों लिया. असम के सीएम हिमंता बिस्व सरमा चायलों से मिलने हिम्म अस्पताल भी पहुंच गए. वहीं भाजपा के प्रदेश अध्यक्ष बाबूलाल मरांडी ने टवीट कर कहा कि भाजपा की सरकार बनी, तो पहली कैबिनेट में ही पुलिसकर्मियों के आगे लगने वाला सहायक शब्द हटा दिया जाएगा. बहरहाल कर्मचारियों के आंदोलन ने प्रदेश के राजनीति तपमान को बढ़ा दिया है.

### राज्य के सरकारी से लेकर अनुबंधकर्मों भी हैं आर-पार के मूड में



राज्य के सहायक पुलिसकर्मियों आंदोलनरत हैं. इनकी बहाली 2017 में हुई थी. इनकी बहाली का उद्देश्य था कि 12 नक्सल प्रभावित जिलों में विधि व्यवस्था दुरुस्त करने में पुलिसकर्मियों की मदद करना. इनकी मांग है कि वेतन बढ़ाया जाए और सेवा स्थायी की जाए. सरकार के तमाम आश्वासन के बावजूद सहायक पुलिसकर्मियों आंदोलित हैं और स्थायी समाधान चाहते हैं.

### समाहरणालय कर्मियों ने भी की बेमियादी हड़ताल की घोषणा

झारखंड अनुसूचिवीय कर्मचारी संघ ने भी 9 सूत्री मांगों को लेकर सोमवार से बेमियादी हड़ताल की घोषणा की है. इन मांगों में ग्रेड पे को बढ़ाना, पद सुजन, प्रोन्नति, पदक्रम के अनुसार वेतनमान का लाभ, पद सोपान के अनुरूप एमएसपी की संख्या व वेतनमान अनुमान्य करना, उपसमाहर्ता सीमित परीक्षा में संवर्ग के लिपिकों के लिए 50% सीट सुरक्षित करने के अलावा अन्य मांगों भी शामिल हैं.

### स्थाईकरण की मांग कर रहे मन्तरेगकर्मी

स्थाईकरण की मांग को लेकर मन्तरेगकर्मी भी आंदोलनरत हैं. झारखंड राज्य मन्तरेग कर्मचारी संघ के बैनर तले ये आंदोलित हैं. इनकी मांग है कि नियुक्ति नियमावली में संशोधन कर सेवा स्थायी कर ग्रेड पे दिया जाए.

### राज्यकर्मों का दर्जा मांग रहे पारा शिक्षक

राज्य के पारा शिक्षक भी आंदोलनरत हैं. 25 जुलाई को उनकी मांगों पर फिर से चर्चा होनी है. पारा शिक्षक राज्य कर्मों का दर्जा देने व वेतनमान देने की मांग कर रहे हैं. साथ ही पारा शिक्षक कल्याण कोष के माध्यम से जीवन व स्वास्थ्य बीमा का लाभ देने, अनुकंपा पर आश्रितों को नौकरी देने, पिछली सरकार में पारा शिक्षक नेताओं के विरुद्ध दर्ज प्राथमिकी को वापस लेने की मांग पर अड़े हैं.

### सचिवालय सेवा संघ भी आंदोलनरत

सरकारी कर्मचारी भी आंदोलित हैं. इनकी मांग है कि अनुबंध-आउटसोर्स बंद किया जाए, संयुक्त व उपसचिव के अतिरिक्त प्रस्तावित पदों का सृजन किया जाए, कार्मिक विभाग के संकल्प संख्या 3286 को लागू किया जाए, समय पर प्रोन्नति प्रदान किया जाए और सभी रिक्त पदों पर नियमित नियुक्ति की जाए की मांगें शामिल हैं.

## कोलकाता की रैली में ममता की हुंकार बांग्लादेशी मांगेंगे तो हम देंगे शरण



कोलकाता में शहीद दिवस रैली में ममता बनर्जी और अखिलेश यादव.

### एजेंसियां। कोलकाता

पश्चिम बंगाल की सीएम ममता बनर्जी ने रविवार को शहीद दिवस रैली के अपने संबोधन में बांग्लादेश में जारी हिंसा का जिक्र किया. कहा, बांग्लादेश की मौजूदा स्थिति से हमें भड़कना नहीं है. मैं आश्वासन देती हूँ कि बांग्लादेश में फंसे बंगाल के लोगों को सुरक्षित लाने के लिए राज्य सरकार आश्वस्त है. उन सभी लोगों को सहयोग मिलेगा, जो बांग्लादेश में फंसे हुए हैं. बंगाल ही भारत के अस्तित्व की रक्षा कर सकता है, बंगाल के बिना कोई भारत नहीं है. सीएम ममता बनर्जी ने केंद्र सरकार पर भी जमकर निशाना साधा. कहा, भाजपा ने लोगों को डरा कर व एजेंसियों का दुरुपयोग करके केंद्र में सरकार बनाई है. उन्होंने शरणार्थियों पर संयुक्त राष्ट्र के प्रस्ताव का भी जिक्र किया और कहा, अगर बांग्लादेशी दस्तक देगे, तो हम उन्हें आश्रय देंगे. कई लड़ाई लड़ी हैं और आंग लड़नी हैं. जब तक जिंदा हूँ, तब तक लड़ूंगी, जिन सीटों पर हम जीते हैं वहां जाकर लोगों का धन्यवाद

### केंद्र में एनडीए सरकार लंबे समय तक नहीं टिकेगी: अखिलेश

सपा प्रमुख अखिलेश यादव ने कहा कि केंद्र में एनडीए सरकार लंबे समय तक नहीं टिकेगी क्योंकि सांप्रदायिक ताकतों को भले ही कुछ समय के लिए सफलता मिल जाए, लेकिन अंततः उनकी हार होगी. यादव ने शहीद दिवस महारैली में कहा, जो लोग सत्ता में आए हैं, वे बस कुछ दिनों के मेहमान हैं. सांप्रदायिक ताकतें साजिशें रच रही हैं और देश को अस्थिर करने की कोशिश में हैं. जो ताकतें देश को बांटना चाहती हैं, उन्हें कभी सफलता नहीं मिलेगी.

## गूंजा बोल बम का नारा



हर-हर महादेव: रांची के पहाड़ी मंदिर में एक भक्त भोलेनाथ का रूप धरे हुए. पूरे सावन ऐसे श्रद्धालु खूब दिखेंगे. -विशेष आयोजन पेज 9 पर

## संसद का मॉनसून सत्र आज से, हंगामे के आसार

### सर्वदलीय बैठक में कांग्रेस ने विपक्ष के लिए डिप्टी स्पीकर पद मांगा, विशेष दर्जे की भी मांग उठी

एजेंसी। नयी दिल्ली संसद का मॉनसून सत्र शुरू होने से ठीक एक दिन पहले हुई सर्वदलीय बैठक में रविवार को कांग्रेस ने विपक्ष के लिए लोकसभा उपाध्यक्ष का पद मांगा और नीट सहित पेपर लीक से जुड़े अन्य मुद्दों को उठा कर स्पष्ट संकेत दिया कि वह इस सत्र को हंगामेदार बनाने में कोई कसर नहीं छोड़ने वाली है. इतना ही नहीं, सरकार के सहयोगी दलों ने भी विशेष दर्जे का मुद्दा उठाते हुए केंद्र को अपनी प्राथमिकताओं का स्पष्ट संकेत दिया. संसद का यह सत्र कैसा होगा, इसका अंदाजा इसी बात से लगाया जा सकता है कि जब संसदीय कार्य मंत्री किरेन रीजीजू ने दोनों सदनों को सूचारू रूप से चलाने के लिए हर पार्टी से सहयोग मांगा, तो कांग्रेस नेता गौरव गोर्गोई ने बैठक में कहा कि विपक्ष को तेदेपा सरकार द्वारा उसके नेताओं को कथित तौर पर निशाना बनाए जाने के बारे में बात की और केंद्र से हस्तक्षेप की मांग की.



कांवड़ मार्ग के मालिकों के नाम दिखाने के विवादोद्देश्य निर्देश का मुद्दा उठाया. वार्डेंसआर कांग्रेस ने आंध्र में तेदेपा सरकार द्वारा उसके नेताओं को कथित तौर पर निशाना बनाए जाने के बारे में बात की और केंद्र से हस्तक्षेप की मांग की.

### आर्थिक सर्वेक्षण आज, बजट कल

वित्त मंत्री निर्मला सीतारमण सोमवार से शुरू हो रहे सत्र के दौरान मंगलवार को केंद्रीय बजट पेश करेंगी. सत्र 12 अगस्त तक प्रस्तावित है. इस दौरान 19 बैठकें होंगी. सत्र के दौरान सरकार की ओर से छह विधेयक पेश किए जाने की उम्मीद है, जिसमें एक 90 साल पुराने विमान अधिनियम को बदलने के लिए है. इस दौरान जम्मू एवं कश्मीर के बजट को भी संसद की ओर से मंजूरी दी जानी है.

### बीजद ने उठाया रघुवर दास के बेटे का मुद्दा

बीजद ने ओडिशा के राज्यपाल रघुवर दास के बेटे द्वारा एक अधिकारी पर कथित हमले का मुद्दा उठाते हुए कहा कि ऐसा लगता है कि वह कानून से ऊपर है. बीजद सांसद सस्मित पात्रा ने बैठक के बाद कहा कि उनकी पार्टी सदन के पटल पर मजबूत विपक्ष की भूमिका निभाएगी.

### बैठक में शामिल हुए दोनों पक्षों के नेता : बैठक की अध्यक्षता रक्षा मंत्री

राजनाथ सिंह ने की और संसदीय कार्य मंत्री रीजीजू ने इसका संचालन किया. इस बैठक में भाजपा अध्यक्ष जेपी नूडा, कांग्रेस नेता गौरव गोर्गोई समेत विभिन्न दलों के 55 नेताओं ने हिस्सा लिया. सत्ता पक्ष ने विपक्ष से सहयोग की अपेक्षा की.

## बढ़ेंगे काम के घंटे देश की आईटी कंपनियों ने सरकार से की कानून में संशोधन की मांग

# 12 घंटे की इयूटी कीजिए, 2 घंटे का ओवरटाइम

एजेंसियां। बेंगलुरु आईटी कंपनियों ने कर्मियों के काम के घंटे बढ़ा कर 14 करने की मांग करते हुए कर्नाटक सरकार को एक प्रस्ताव सौंपा है. हालांकि इसका विरोध शुरू हो गया है. कर्मियों ने स्वास्थ्य संबंधी मुद्दों और छंटनी की चिंताओं का हवाला देते हुए इसे अमानवीय बताया है. इंडिया टुडे ने एक रिपोर्ट में सूत्रों के हवाले से कहा, राज्य सरकार कर्नाटक दुकान और वाणिज्यिक प्रतिष्ठान एक्ट, 1961 में संशोधन करने पर विचार कर रही है. आईटी कंपनियां चाहती हैं कि उनके प्रस्ताव को संशोधन में शामिल किया जाए. अगर कंपनियों की बात सरकार मान लेती है, तो कानूनी तौर पर काम के घंटे 14 घंटे (12 घंटे+2 घंटे ओवरटाइम) हो जाएंगे. अभी श्रम कानून 12 घंटे (10 + 2 ओवरटाइम) तक काम करने की अनुमति देते हैं. 12 घंटे के कार्य दिवस के लिए कर्नाटक दुकान और वाणिज्यिक प्रतिष्ठान एक्ट में संशोधन का प्रस्ताव हितधारकों के साथ श्रम विभाग द्वारा बुलाई गई बैठक में पेश किया गया. कर्नाटक राज्य आईटी/आईटीएस कर्मचारी संघ (केआईटीयू) के लोग पहले ही श्रम मंत्री संतोष लाड से मिल चुके हैं और इस पर चिंताएं व्यक्त कर चुके हैं. कर्मचारी नेताओं का कहना है कि इस प्रस्ताव को मान लेने से बेरोजगारी और बढ़ेगी. क्योंकि हर रोज तीन शिफ्ट में होनेवाला काम दो शिफ्ट वाला हो जाएगा, जिससे पूरी एक शिफ्ट काम से खाली हो जाएगी.



कर्मचारियों ने किया कड़ा विरोध : काम करने का समय बढ़ाने के कदम का केआईटीयू की ओर से कड़ा विरोध किया गया है. संघ ने बयान जारी कर चेतावनी दी कि काम की शिफ्ट कम होने से एक तिहाई कर्मचारी बेरोजगार हो जाएंगे. इस संशोधन से कंपनियों को मौजूदा तीन शिफ्ट प्रणाली के बजाय दो शिफ्ट प्रणाली अपनाने की अनुमति मिलेगी. कर्मचारी संघ ने कहा, आईटी क्षेत्र में 45% कर्मी अवसाद जैसे स्वास्थ्य मुद्दों का सामना कर रहे हैं. 55% शारीरिक स्वास्थ्य प्रभावों का सामना कर रहे हैं. काम के घंटे बढ़ाने से स्थिति और भी गंभीर हो जाएगी. विरोध देखते हुए श्रम मंत्री अंतिम फैसला करने से पहले चर्चा करने के लिए सहमत हो गए हैं. सरकार के फैसले का राज्य के आईटी उद्योग और उसके कर्मचारियों की भलाई के लिए दृग्गामी प्रभाव पड़ने की संभावना है.

### वया है नया प्रस्ताव

आईटी क्षेत्र के नए प्रस्ताव में कहा गया है, आईटी/आईटीएस/बीपीओ क्षेत्र के कर्मचारियों को हर दिन 12 घंटे से अधिक और लगातार तीन महीनों में 125 घंटे से अधिक काम करने की आवश्यकता हो सकती है या अनुमति दी जा सकती है. सूत्रों ने बताया कि सरकार ने इस मामले पर एक प्रारंभिक बैठक की है और जल्द ही आगे के निर्णय लिए जाएंगे. प्रस्ताव पर राज्य मंत्रिमंडल द्वारा चर्चा किए जाने की संभावना है.

## हेमंत की दरियादिली, हिमंता की सराहना

### प्रमुख संवाददाता। रांची

राजनीति में दोस्त दुश्मन हो जाते हैं, और दुश्मन भी दोस्त बन जाते हैं. लेकिन मानवता के नाम पर हर किसी का दिल पसीज ही जाता है. जब से असम के सीएम हिमंता बिस्व सरमा को झारखंड के विधानसभा चुनाव का भाजपा ने सह प्रभावी बनाया है, तब से उनका लगातार झारखंड आना-जाना लगा हुआ है. हिमंता लगातार सीएम हेमंत सोरेन के खिलाफ आक्रामक तैवर अपनाए हुए हैं. लगातार झामुओ और मुख्यमंत्री हेमंत सोरेन की आलोचना करने से चूक नहीं रहे. लेकिन सीएम हेमंत सोरेन ने इन राजनीतिक बयानबाजियों को दरकिनारा कर दरियादिली दिखाई है. उन्होंने असम के बाद पीड़ितों के लिए दो करोड़ रुपए असम सरकार के मुख्यमंत्री हिमंता बिस्व सरमा के कोष में जमा किए हैं.

### सीएम ने असम के बाद पीड़ितों के लिए दिए दो करोड़



### हिमंता ने तहे दिल से हेमंत का जताया आभार

असम के सीएम हिमंता बिस्व सरमा ने इस नेक काम के लिए झारखंड के मुख्यमंत्री हेमंत सोरेन की तहे दिल से सराहना की है. सरमा ने अपने एक्स पर हेमंत को धन्यवाद दिया है. उन्होंने लिखा कि वह असम के लोगों की ओर से झारखंड की जनता और सीएम हेमंत सोरेन का तहे दिल से सराहना करते हैं. इधर, हेमंत सोरेन ने टवीट कर काह कि आपदा की घड़ी में झारखंड देश के राज्यों के साथ हमेशा संवेदनशीलता के साथ खड़ा है. मां कामधेया से मैं विनती करता हूँ कि असमवासी बाढ़ को इस विभीषिका से उबर कर जल्द सामान्य जीवन यापन शुरू करेंगे.

## त्रीफ खबरें

## जेल अदालत में तीन बंदी रिहा

धनबाद। झालसा के दिशा निर्देश पर प्रधान जिला एवं सत्र न्यायाधीश सह अध्यक्ष जिला विधिक सेवा प्राधिकार राम शर्मा के आदेशानुसार रविवार को मंडल कारा धनबाद में जेल अदालत का आयोजन किया गया। इस बाबत जानकारी देते हुए अवर न्यायाधीश सह सचिव जिला विधिक सेवा प्राधिकार राकेश रोशन ने बताया कि जेल अदालत में रेलवे मजिस्ट्रेट की उपस्थिति में जेलर दिनेश वर्मा द्वारा चिन्हित कुल 4 बंदियों को पीठासीन न्यायिक दंडाधिकारी के समक्ष हाजिर कराया गया। इनमें 3 बंदी जितने मुंडा उर्फ टोपा, जसपाल सिंह उर्फ रंगा एवं कुलदीप भुईया उर्फ थैपा को रिहा किया गया।

## सेवा शिविर लगाने नदी सेवा ट्रस्ट के सदस्य देवधर रवाना पुटकी

नदी सेवा ट्रस्ट पुटकी के सदस्य निःशुल्क कांवरिया सेवा शिविर लगाने के लिए देवधर स्थित राजबाड़ा-कटोरिया रविवार को रवाना हुए। रवाना होते समय पुटकी थाना मोड़ से पुटकी बाजार होते हुए करकंद नेहरू पार्क तक शिव-पावती की झांकी निकाली गई और पटाखे फोड़े गए। इस दौरान हर-हर महादेव के नारे लगाए गए। इसके बाद ट्रस्ट के पदाधिकारी व सदस्य राजबाड़ा-कटोरिया रवाना हुए जाते-जाते ट्रस्ट के अध्यक्ष जितेंद्र यादव ने बताया कि पूरे सावन माह कांवरियों को ट्रस्ट की ओर से निःशुल्क सेवा प्रदान किया जाएगा।

## एके राय की पुण्यतिथि पर रक्तदान शिविर

मैथन। कॉमरेड एके राय की पुण्यतिथि के अवसर पर रविवार को मैथन ब्लड डोनर संस्था एवं गौरी देवी अस्पताल के संयुक्त तत्वाधान में मैथन स्टेशन क्लब में स्वास्थ्य जांच एवं रक्तदान शिविर का आयोजन किया गया। मौके पर 105 लोगों की स्वास्थ्य जांच की गई। वहीं 25 यूनिट रक्त संग्रह किया गया। स्वास्थ्य जांच में हृदय रोग से लेकर साधारण जांच किए गए। स्वास्थ्य जांच पश्चिम बंगाल स्थित गौरी देवी अस्पताल के हृदय रोग विशेषज्ञ डॉक्टर शिवम कुमार एवं जनरल फिजिशियन डॉक्टर सौमिक मैती ने की। शिविर के आयोजन में अस्पताल के राजू यादव, बबलू सामन्त, रचना रिज समेत अन्य की सराहनाय भीमिका रही।

## शुभम संदेश की खबर का असर

संवाददाता। झरिया

लोदना क्षेत्र के कुजामा कोलियरी अंतर्गत एटी देव प्रभा आउटसोर्सिंग के परियोजना माईंस में कोयला लदी जब बाइक छुड़ाने को लेकर महिलाओं व सीआईएसएफ व लाठीचार्ज के दौरान 12 लोग घायल होने के बाद से लगातार 'शुभम संदेश' में अवैध कोयला कारोबारी जैकी व उसके विधिन क्षेत्र में चल रहे काले धंधे को लेकर खबरें छप रही थीं। इसके बाद रविवार से सभी साइडों पर जैकी का काम बंद हो गया। आधुनिक बता दें कि शुभम संदेश में लगातार जैकी और उसके गुर्गों के काले कारनामों की करतूत को उजागर किया जा रहा था। जिससे

## चालीस टन कोयला जब्त, कोयला तस्करी का सरगना फरार

कतरास। बीसीसीएल परिया-4 अंतर्गत अम्बे आउटसोर्सिंग कोल माईंस से निकाल कर भंडारण किए गए 40 टन अवैध कोयले को रामकनाली ओपी पुलिस व सीआईएसएफ ने रविवार को संयुक्त रूप से छापेमारी कर जब्त कर लिया। छापेमारी से कोयला तस्करों में खलबली मची है। टीम को आते देख कोयला तस्करों के सरगना भाग निकले। जब कोयले को बैरियों में भरकर रखा गया था। जैकी के बाद कोयले को डोजर के माध्यम हाइवा में

सभी अवैध कोयला तस्करों में खलबली मच गई। साथ ही कुछ खाकी वर्दी वाले पुलिस अधिकारी व सप्ता पक्ष के सफेद पोशा नेताओं



लोडकर बीसीसीएल प्रबंधन को सौंप दिया गया।

बता दें कि लंबे समय से बुटू बाबू बंगला के समीप अवैध कोयले का

से मिल रहे संरक्षण को लेकर खबर छपने से पूरे धनबाद में हड़कंप मच गया। जिसका नतीजा था कि रविवार को खबर छपते ही

दिन से ही जैकी का अवैध कोयले का कारोबार को बंद कर दिया। बताया जाता है कि खबर छपने से कई पुलिस अधिकारी व सफेद पोशा

कारोबार चलाया जा रहा था। बीच-बीच में छापेमारी की गई, लेकिन कोयला तस्करी नहीं रुकी। इस संबंध में रामकनाली ओपी प्रभारी मंगल प्रसाद कुजूर ने बताया कि बीसीसीएल परिया-4 के अम्बे माईंस आउटसोर्सिंग कोल माईंस से रात के अंधेरे में कोयला निकाल कर समीप में भंडारण करने की सूचना मिली थी। सूचना के आधार पर पुलिस ने सीआईएसएफ जवानों के साथ चिन्हित जगह पर छापेमारी कर कोयला को जब्त कर लिया।

नेताओं द्वारा काम बंद करने को लेकर जैकी पर प्रेशर बनाया गया। जिसके बाद थक हारकर जैकी को अपना काम बंद करना पड़ा।

## अवैध कोयला लदे दो बाइक जब्त, चोर फरार

## सीआईएसएफ की क्यूआरटी टीम ने की छापेमारी

झरिया। लोदना क्षेत्र के एनटी एसटी जीनागोड़ा परियोजना एफ पैच के समीप रविवार को सीआईएसएफ की क्यूआरटी टीम ने छापेमारी कर अवैध कोयला लदे दो बाइक जब्त की। दोनों बाइकों का नंबर (जेएच 10 एन 9256) और (जेएच 10 सीजे 2340) है। क्यूआरटी टीम को आते देख कोयला चोर दोनों बाइक छोड़कर फरार हो गए।

सीआईएसएफ ने दोनों बाइक बरामद कर अलकडीह ओपी को सुर्द कर दिया। वहीं जब कोयला एनटीएसटी-9 नंबर साइडिंग प्रबंधन को सौंप दिया गया। सीआईएसएफ सूत्रों के



अनुसार कोयला चोर दो बाइकों पर कोयले की बैरियों लादकर पारबाद की ओर जा रहे थे। तत्काल सीआईएसएफ के अधिकारियों के निर्देश पर छापेमारी कर बाइक समेत कोयला जब्त कर लिया गया। अलकडीह ओपी पुलिस फरार कोयला चोरों की तलाश कर रही है।

## अंबाडीह गांव में हाथियों के झुंड ने मचाया तांडव

10 घर तोड़े, एक महिला घायल, ग्रामीणों में दहशत

## फसलों को किया बर्बाद, वन विभाग के प्रति ग्रामीणों में आक्रोश

संवाददाता। तोपचांची

तोपचांची प्रखंड के चितरपुर पंचायत अंतर्गत पहाड़ी तलहटी स्थित अंबाडीह गांव में शनिवार की देर रात 30 जंगली हाथियों के झुंड ने तांडव मचाया। हाथियों ने दस घरों तथा तीन चारदीवारी तोड़ दिए। खेतों में लगे फसलों को तोड़ दिया। हाथियों के हमले में बिमला देवी नामक महिला घायल हो गई।



में आक्रोश है। ग्रामीणों का कहना है कि रविवार की सुबह तड़के करीब 3 बजे हाथियों का झुंड गांव से निकल कर पहाड़ी रास्ता पकड़ लिया। इसके बाद वन विभाग की टीम मशाल लेकर गांव पहुंची।

हाथियों ने फागू महतो के करकट के घर को ध्वस्त करने समेत खिड़की, डाम, साइकिल, बर्तन को तोड़ डाला। साथ ही घर में रखे चावल और अलू तहस-नहस कर दिया। खेत में मकई के फसल को भी ध्वस्त कर दिया।

फागू महतो सपरिवार भागकर किसी तरह जान की रक्षा की। हाथियों ने शिवदयाल महतो घर के दरवाजे को भी तोड़ दिया। हाथियों के घर में घुसते समय उनका पुत्र सचिन महतो घर के अंदर ही था। ग्रामीणों ने हिम्मत कर किसी तरह उसे घर से बाहर निकाला। हाथियों ने खमेश्वर महतो के घर का दरवाजा और खिड़की तोड़ दिया। इनके खेत में लगे फसल को भी बर्बाद कर दिया। इसके अलावा हाथियों ने

बैजनाथ महतो के मिट्टी के घर को तोड़ दिया और घर में रखे चावल और बागान में लगे फसल बर्बाद कर दिया। हाथियों के हमले के वक्त उनकी दिव्यांग पत्नी खेतकी देवी और 4 वर्षीय बच्ची लक्ष्मी कुमारी घर में ही थीं। मां और बेटी ने किसी तरह भागकर अपनी जान बचाई। हाथियों ने शोभा राम महतो के घर के दीवार को तोड़ दिया। दीवार गिरते समय उनकी मोटरसाइकिल टूट गई। सुखदेव महतो के घर के पीछे के दीवार को भी हाथियों ने तोड़ा। गायत्री देवी के घर का दीवार तथा शौचालय को तोड़ दिया। हाथियों ने बिमला देवी पति दिनेश महतो के घर को ध्वस्त कर दिया। साथ ही इनके बागान में लगे फसल को बर्बाद कर दिया। हाथियों के हमले के वक्त दिनेश कुमार महतो सपरिवार छत पर सोए थे। इस परिवार ने छत से छलांग लगाकर अपनी जान बचाई। छत से कूदते समय पति-पत्नी के पांव में चोट आई।

## जिले के सभी ब्लॉक में विधिक सशक्तिकरण शिविर

## 3 करोड़ 54 लाख की परिसंपत्तियों का वितरण

संवाददाता। धनबाद

धनबाद। झारखंड विधिक सेवा प्राधिकार एवं प्रधान जिला एवं सत्र न्यायाधीश सह अध्यक्ष जिला विधिक सेवा प्राधिकार राम शर्मा के निर्देश पर एक दिवसीय विधिक सशक्तिकरण सह जागरूकता शिविर का आयोजन रविवार को जिले के सभी प्रखंडों में किया गया। गोवंदपुर प्रखंड कार्यालय में आयोजित मेगा एंवायरमेंट कैम्प में लोगों को संबोधित करते हुए अवर न्यायाधीश सह सचिव जिला विधिक सेवा प्राधिकार राकेश रोशन ने कहा कि जिला विधिक सेवा प्राधिकार प्रशासनिक निष्क्रियता के प्रति हित प्रहरी के रूप में कार्य करती है। सरकारी योजनाओं का लाभ जरूरतमंदों तक सुगमता से पहुंचाई जा सके इस शिविर का मुख्य उद्देश्य है। अवर न्यायाधीश श्वेता कुमारी ने कहा कि दूर-सुदूर ग्रामीण इलाकों में रह रहे आम जनता त्वरित न्याय कैसे प्राप्त करें। इस पर लोगों को जागरूक करने के लिए डालसा इस तरह के जागरूकता कार्यक्रम करता



रहा है। न्यायाधीश रोशन ने कहा कि जिले के सभी 10 प्रखंडों गोवंदपुर, निरसा, धनबाद प्रखंड कार्यालय, कलियासोल, इग्यार कुंड, बाघमारा, बलियापुर टुंडी पूर्वी, टुंडी, तोपचांची प्रखंड कार्यालय में मेगा लीगल एंवायरमेंट कैम्प का आयोजन हुआ जिसमें प्रधान जिला एवं सत्र न्यायाधीश राम शर्मा के निर्देश पर अवर न्यायाधीश श्वेता कुमारी, एंजेलिना जॉन, संतोषी मुर्मू, अनुमंडल न्यायिक दंडाधिकारी अभिजीत पांडे, प्रथम श्रेणी न्यायिक दंडाधिकारी शिवानी शर्मा, विवेक राज, सुरेश उरांव, एम.पी. लकड़ा समेत समेत लीगल एंड डिफेंस काउंसिल सिस्टम के चीफ कुमार

विमलेंद्रु, डिप्टी चीफ अजय कुमार भट्ट, सहायक काउंसिल कन्हैया लाल ठाकुर, नीरज गोयल, शैलेन्द्र झा, नीरज गोयल समेत सभी विभागों के पदाधिकारी लीगल और डिफेंस काउंसिल के अधिकारिता और लाभुक शामिल हुए। धनबाद प्रखंड कार्यालय में प्रखंड विकास पदाधिकारी एवं अंचल अधिकारी, न्यायिक पदाधिकारी द्वारा विधिक सशक्तिकरण शिविर का आयोजन किया गया जिसमें जिला विधिक सेवा प्राधिकार द्वारा चलाई जा रही निशुल्क विधिक सहायता के बारे में बताया गया एवं सरकार द्वारा चलाई जा रही जन कल्याणकारी योजनाओं का लाभ शिविर के माध्यम से लोगों को दिया गया।

## त्यवसायी के अपहरण में दोस्तों का हाथ : डीएसपी अपहरण कांड की पड़ताल करने पहुंचे डीएसपी शंकर कामती

## कई शांति अब भी फरार, पुलिस की तलाश जारी

संवाददाता। तेलुमारी

फिरौती के लिए गोवंदपुर से कोयला व्यवसायी 35 वर्षीय रंजीत शर्मा व 4 वर्ष के उसके पुत्र श्रमण कुमार के अपहरण के मामले में रविवार को शाम 6 बजे डीएसपी शंकर कामती व गोवंदपुर व तेलुमारी थाना की पुलिस के साथ नगरीकला के समीप स्थित स्पाइस क्लब्स होटल जांच पड़ताल करने पहुंचे। पुलिस द्वारा सीसीटीवी फुटेज को खंगाला गया। इसके बाद सड़क से सटे झाड़ियों का अवलोकन किया गया। होटल में कार्यरत कई कर्मियों से पूछताछ की

गई। पुलिस टीम ने होटल में रुक कर करीब ढाई घंटे तक जांच पड़ताल किया। डीएसपी शंकर कामती ने बताया कि पकड़े गए दोनों अपराधियों से पूछताछ की जा रहा है, व्यवसायी को उसके अपने ही दोस्तों ने अपहरण करने की साजिश रची थी, उनका मनसूबा था कि चंद घंटे में हम लोग करोड़पति बन जाएंगे लेकिन पुलिस की गिरफ्त में आ गये। इस पूरे घटनाक्रम में रंजीत शर्मा का दोस्त मास्टरमाइंड है, शीशू मामले का उद्देहन होने की संभावना है। उन्होंने कहा कि पकड़े गए दोनों आरोपित संतोष प्रसाद एवं पिंरू कुमार दोनों लोयाबला क्षेत्र के रहनेवाला हैं, इसके अलावा वारदात में शामिल अन्य चार अपराधी केन्दुआडीह थाना क्षेत्र के

बताए जा रहे हैं। इसकी खोजबीन पुलिस कर रही है। उन्होंने बताया कि गोवंदपुर के कुर्ची मोड़ के समीप से जैसे ही कोयला व्यवसायी रंजीत शर्मा व उसके पुत्र का अपहरण हुआ, इसकी जानकारी लोगों ने पुलिस को तुरंत दी, इसके बाद पुलिस ने तत्परता दिखाते हुए तुरंत एसआईटी टीम का गठन किया। जिला के सभी थाना को सूचित किया अपराधियों का मोबाइल लोकेशन का ट्रेस करना शुरू कर दिया। शनिवार को शाम मोबाइल का लोकेशन जैसे ही तेलुमारी थाना क्षेत्र के रंगलीटांड के समीप बताया पर टीम द्वारा तेलुमारी थाना की पुलिस को सूचित किया गया। त्वरित कार्रवाई करते हुए पुलिस वहां पहुंची और खोजबीन शुरू की गई। सभी अपराधियों

की वाहन टाटा हैरियर व दो बाइक उक्त होटल के बाहर खड़ी मिली। उसके बाद पुलिस होटल के अंदर गई तभी एक अपराधी भाग निकले, जबकि दूसरा पुलिस को देखकर अपना मोबाइल और अन्य कार्ड खिड़की से बाहर झाड़ी पर फेंक दिया। इसकी नजर पुलिस को पड़ गई, इसके बाद उससे कड़ाई से पूछताछ की गई, जिसमें उन्होंने अपना अपराध कबूल लिया। भागे हुए अपराधी बैतूल मार्ग के सुभाष चौक के समीप पहुंचे थे, तभी पुलिस ने उसे खदेड़कर पकड़ लिया। इधर दोनों अपराधी को पकड़े जाने के बाद अन्य अपराधियों इसकी सूचना मिली, इसके बाद अन्य अपराधियों द्वारा व्यवसायी व उसके पुत्र को गृह के समीप मुक्त कर दिया गया।

## पूर्व सांसद एके राय की मनी पुण्यतिथि



## मासस ने दी श्रद्धांजलि

संवाददाता। निरसा

मुगमा मोड़ स्थित मासस कार्यालय में रविवार को मासस संस्थापक सह पूर्व सांसद कॉमरेड एके राय की पांचवी पुण्यतिथि मनाई गई। इस अवसर पर मासस के एग्यारकुंड प्रखंड अध्यक्ष सह जिला परिषद सदस्य बादल चन्द्र बाउरी और निरसा के पूर्व विधायक अरुण चटर्जी ने उनके चित्र पर

श्रद्धासुमन अर्पित किए। श्रद्धांजलि देने वालों में रोशन मिश्रा, रामजी यादव, दिनेश हाड़ी, राजेश यादव, शंकर सिंह, धर्मेश साव, कृष्णा यादव, राबिन बाउरी, जयंत बाउरी, संजय बाउरी, रंजी बाउरी, मनोज बाउरी, फूलचंद किस्कु, जयमन कर्मकार, परिमल बाउरी, मिलन राय, अर्जुन बाउरी, अरुण बाउरी, सोमोकि सन, विनोद यादव, राजेश यादव समेत बड़ी संख्या में मासस कार्यकर्ता शामिल थे।

भाकपा माले ने पुण्यतिथि संकल्प दिवस के रूप में मनाया। एके राय की पुण्यतिथि भाकपा माले ने मैथन रोड स्थित कार्यालय में संकल्प दिवस के रूप मनाया। इस अवसर पर उनकी तस्वीर पर माल्यार्पण कर दो मिन्ट का मौन रखकर श्रद्धांजलि दी

गई। वक्ताओं ने कहा कि कॉमरेड एके राय मासस के संस्थापक और मार्क्सवादी चिंतक थे। वे सिन्दरी विधानसभा से तीन बार विधायक व धनबाद से दो बार सांसद रहे। उन्होंने आजीवन सांसद को मिलने वाली सुविधाएं और पेंशन नहीं लिया।

## आस्था भक्तों की आस्था का केंद्र है गोमो आरपीएफ पोस्ट स्थित शिव मंदिर

## सावन में रुद्राभिषेक करने उमड़ पड़ते हैं श्रद्धालु

संवाददाता। गोमो

रेल नगरी गोमो में आरपीएफ पोस्ट परिसर में स्थित शिव मंदिर इलाके में चर्चित है। मंदिर की शोभा अद्भुत है। मंदिर में हर दिन भोलेबाबा की पूजा-अर्चना होती है। भजन-कीर्तन भी चलता रहता है। महाशिवरात्रि एवं सावन महीने में विशेष अनुष्ठान का आयोजन किया जाता है। पूरे सावन जलाभिषेक करने भक्तों की भीड़ उमड़ पड़ती है। भक्तों को विश्वास है कि मंदिर में भक्ति भाव से पूजा करने पर मनोकामना पूरी होती है। इस मंदिर की स्थापना गोमो आरपीएफ पोस्ट में तैनात उप निरीक्षक एसएन चतुर्वेदी एवं स्वर्गीय पंडित बृज बिहारी पांडेय ने 18 जुलाई 1982 में किया था। शिव भक्त बृज बिहारी पांडेय गिरिडीह के निवासी थे। वे कर्मकांड के विद्वान थे। उनके मन में शिव मंदिर स्थापना की इच्छा जगी। उन्होंने अपनी इच्छा आरपीएफ पोस्ट के अधिकारियों को बताई। आरपीएफ अधिकारियों के सहयोग से मंदिर का स्थापना किया गया। धीरे-धीरे मंदिर की लोकप्रियता बढ़ती गई। मंदिर की विद्युत साज-सज्जा आकर्षक है।



मंदिर प्रांगण में रंग-बिरंगे फूल हैं। नियमित रूप से मंदिर की साफ-सफाई होती है। मंदिर के वर्तमान पुजारी अवध किशोर मिश्रा ने बताया कि यहां भगवान शिव की भक्ति भाव से पूजा करने पर मनोकामना पूरी होती है। सावन में शिव आराधना का विशेष महत्व है। इस मंदिर में जलाभिषेक और रुद्राभिषेक अनुष्ठान का आयोजन किया जाता है। सावन के प्रत्येक सोमवार को रुद्राभिषेक करने भक्तों का तांता लगता है। भक्तों की ज्यदा भीड़ होने के कारण रुद्राभिषेक के लिए पहले नामांकन

## एक सदी पुराना है शिव मंदिर

धनबाद। 100 वर्ष से भी अधिक पुराना है धनबाद स्थित सरायवेल्ला का भुईंफोर मंदिर। भगवान शिव को समर्पित इस मंदिर को भुईंफोड मंदिर के नाम से इसलिए जाना जाता है, क्योंकि यहां का शिवलिंग स्वयंभू है। मंदिर का नाम भुईंफोर या भुईंफोड इसलिए पड़ा क्योंकि यहां स्थित शिवलिंग जमीन से खुद प्रकट हुआ है। भगवान शिव के इस मंदिर में भक्तों की भारी भीड़ रहती है। सावन में तो भक्तों को कतारबद्ध होना पड़ता है। यहां विवाह भी सम्पन्न कराये जाते हैं। मंदिर के वर्तमान अध्यक्ष मुख्य पुजारी स्वामी प्रयागआत्मा जी महाराज ने कहा कि सावन के महीने

गया है। सौ साल से भी अधिक पुराना यह मंदिर आस्था के साथ अपनी सुंदरता और भव्यता के लिए भी पहचाना जाता है। सावन के महीने में यहां रोजाना हजारों शिवभक्त जलाभिषेक कर मननांगते हैं। खासकर सावन के सोमवार को तो



में मंदिर में श्रद्धालुओं की काफी भीड़ होती है। खास कर सावन के सोमवार के दिन लगभग 10 हजार श्रद्धालु

भगवान शिव को जलाभिषेक करते हैं। श्रद्धालुओं की भीड़ को देखते हुए सुरक्षा के पुख्ता इंतजाम किए जाते हैं।

## 100 साल पुराना है तोपचांची साहोबहियार शिव मंदिर

तोपचांची: तोपचांची प्रखंड के साहोबहियार स्थित शिव मंदिर का इतिहास 100 साल से अधिक का है। इस शिव मंदिर में भगवान शिव के शिवलिंग स्थापित है। साथ ही नंदी महाराज स्थापित है। शिव मंदिर जो कि प्राचीन पत्थरों से निर्माण किया

गया है। सौ साल से भी अधिक पुराना यह मंदिर आस्था के साथ अपनी सुंदरता और भव्यता के लिए भी पहचाना जाता है। सावन के महीने में यहां रोजाना हजारों शिवभक्त जलाभिषेक कर मननांगते हैं। खासकर सावन के सोमवार को तो



GC SALES Mob. : 9431125135

Praveen Agarwal Housing of Distribution

safari All Item Ladies Purse Local Toli

Kadmiya Bhawan, Ratanji Road, Purana Bazar, Dhanbad (Jharkhand)

बाबूलाल मराठी प्रदेश अध्यक्ष भाजपा

असट कुमार बाउरी, नेता प्रतिपक्ष

दुल्लू महतो सांसद

अश्विनी कुमार पाण्डेय

शुभकामनाएं

RS Resorts

◆ Pillar Less 4000Sq.ft. AC Hall ◆ Facility for Guests

◆ 30 Nos. of Luxurious Rooms ◆ Lift Facility

◆ First Elevated Swimming Pool ◆ Parking Facility

◆ Sweet Rooms, Banquet Hall

TILAKRAIDIH, AMAGHATA, NEAR MAA DHARAM KATA, GOBINDPUR, DHANBAD

MOBILE : 9334073093, 7004249799



## ट्रीफ खबरें

### नौ किलो गांजा समेत पिकअप वैन जब्त

झरिया। तिसरा थाना पुलिस और धनुवाडीह ओपी पुलिस ने संयुक्त रूप से छापेमारी कर नौ किलो गांजा समेत पिकअप वैन जब्त किया। यह जानकारी रविवार को सिंदरी एसडीपीओ भूपेंद्र कुमार राउत ने पत्रकारों को दी। कहा कि एसएसपी धनबाद के निर्देश पर अपराध और चोरी नियंत्रण के लिए क्षेत्र में लगातार वाहन जांच अभियान चलाया जा रहा है। इसी कड़ी में तिसरा थाना प्रभारी सुमन कुमार एवं धनुवाडीह ओपी पुलिस पदाधिकारी चुमना उरांव के नेतृत्व में बीसीसीएल माइंस रोड-6 के पास वाहन चेकिंग चलाया जा रहा था। एसएसपी धनबाद को सूचना मिली कि बलियापुर की ओर से एक पिकअप वैन (जेएच 10 एबी 0728) तस्करी का सामान लेकर झरिया की ओर जा रहा है।

### टंडेल बस्ती को मिला पानी कनेक्शन

लोयाबाद। लंबे इंतजार के बाद लोयाबाद कोक प्लांट टंडेल बस्ती में रविवार को एक हजार आबादी वाला ग गांव में जलापूर्ति कनेक्शन कर पेयजल चालू किया गया। इससे ग्रामीणों में हर्ष व्याप्त है। बताया जाता है टंडेल बस्ती लगभग एक हजार आबादी वाला गांव में पिछले कई वर्षों से पेयजल की कोई व्यवस्था नहीं थी। इससे ग्रामीणों के लोग काफी पेयजल की समस्या झेल रहे थे। इसके लिए गांव वालों ने नगर निगम से पेयजल मुहैया कराने मांग की थी। तत्पश्चात आज वार्ड 8 के पार्षद महावीर पासी तथा निगम के अधिकारी कोकप्लांट टंडेल बस्ती में पाइप लाईन बिछा कर अंबेडकर चौक कनेक्शन करने पहुंचे तो स्थानीय कुछ लोगों द्वारा मेन पाइप से कनेक्शन करने में विरोध होने लगा।

### मधुबन में हादसा, बाइक सवार जख्मी

मधुबन। बोकारो-राजगंज फोरलेन सड़क मार्ग के सिनीडीह बाजार के समीप एक बार फिर तेज रफ्तार का कहर देखने को मिला। महेशपुर पंचायत निवासी मंदू रजक दोपहर लगभग 1:00 बजे अपनी दो पहिया वाहन होंडा शाइन से अपने घर महेशपुर लौट रहे थे तभी सिनीडीह के पास तेज रफ्तार में आती हुई चार पहिया वाहन ने जोर दार टक्कर मार दिया। मोटर साईकिल सवार मंदू रजक अनिर्घटित हो कर दूर जा गिरा और बुरी तरह से घायल हो गया। टक्कर मारने के बाद चार पहिया वाहन चालक दुर्घटना स्थल से वाहन लेकर महदा की ओर फरार हो गया।

### विधिक सेवा सह कानून सशक्तिकरण शिविर

तोपचांची। तोपचांची प्रखंड सह अंचल कार्यालय सभागार में रविवार को विधिक सेवा सह कानून सशक्तिकरण शिविर का आयोजन किया गया। इस दौरान ग्रामीणों के बीच परिसम्पत्तियों का वितरण किया गया। शिविर को संबोधित करते हुए न्यायिक दंडाधिकारी सह सिविल जज मेधा लकड़ा ने कहा कि सरकारी योजनाओं का लाभ लेने के लिए इसकी जानकारी होना जरूरी है।

## प्रदेश महासचिव ने किया अशोक, कंसारी और धरणीधर मंडल को नोटिस

# झामुमो में शो-काँज की बरसात

### जिलाध्यक्ष व सचिव को मिला अभयदान

संवाददाता। धनबाद

जुलाई महीने में धनबाद में भले बारिश कम हुई है लेकिन झारखंड मुक्ति मोर्चा में शो काँज की बरसात हो रही है। जुलाई के पहले सप्ताह से शुरू शो काँज का खेल अब तक जारी है। रविवार को केंद्रीय महासचिव विनोद पाण्डेय ने धनबाद के तीन केंद्रीय समिति सदस्यों को शो काँज कर सात दिनों के भीतर जवाब मांगा है। अशोक मंडल, धरणीधर मंडल और कंसारी मंडल पर लोकसभा चुनाव के दौरान प्रत्याशी को लाभ पहुंचाने व निष्क्रिय रहने का आरोप लगाया था। जिलाध्यक्ष द्वारा केंद्रीय समिति सदस्यों को किये गए शो काँज पर



धरणीधर मंडल



कंसारी मंडल



अशोक मंडल

है। मालूम हो कि सात जुलाई को सबसे पहले झामुमो जिलाध्यक्ष लखी सोरेन ने अशोक मंडल समेत पांच को शो काँज किया था। जिसमें लोकसभा चुनाव के दौरान विपक्षी दल के प्रत्याशी को लाभ पहुंचाने व निष्क्रिय रहने का आरोप लगाया था। जिलाध्यक्ष द्वारा केंद्रीय समिति सदस्यों को किये गए शो काँज पर

केंद्रीय महासचिव विनोद पांडेय ने जिलाध्यक्ष व सचिव मनु आलम को शो काँज कर दिया था। पांडेय ने शो काँज में कहा था कि केंद्रीय समिति सदस्यों को शो काँज करना केंद्रीय समिति के अधिकार क्षेत्र का अतिक्रमण है। संतोषजनक जवाब नहीं देने पर इसके विरुद्ध उनपर अनुशासनात्मक कार्रवाई करने की भी

बात कही गई थी। इधर जिलाध्यक्ष व सचिव जवाब देने की तैयारी में ही थे कि केंद्रीय महासचिव ने उन्हें अभयदान देने हुए एक पत्र जारी कर दिया। इसमें कहा गया कि पार्टी के जो भी सदस्य या पदाधिकारी लोकसभा चुनाव में पार्टी विरुद्ध कार्य किये हो, उन्हें शो काँज कर सकते हैं। शो काँज के जवाब को केंद्रीय समिति को भेजना सुनिश्चित करें। इसके बाद केंद्रीय समिति कार्रवाई पर विचार करेगी। धरणीधर मंडल पर आरोप है कि लोकसभा चुनाव के दौरान भाजपा प्रत्याशी दुल्लू महतो को चुनाव से पूर्व विभिन्न अवसरों पर उन्हें जीत का आशीर्वाद दिया। उनके जीतने के बाद उन्हें अपने आवास में बुलाकर उन्हें मिठाई खिलाई।

# बैद्यनाथ धाम में कांवरियों के अभिनंदन के लिए देवघर तैयार

## दुम्मा कांवरिया पथ पर मंत्री मिथिलेश ठाकुर और दीपिका पांडेय सिंह ने राजकीय श्रावणी मेला का किया उद्घाटन



संवाददाता। देवघर/रांची

गुरु पूर्णिमा के पावन अवसर पर झारखंड के देवघर में लगने वाले राजकीय श्रावणी मेला 2024 का रविवार को शुभारंभ हो गया। पेयजल एवं स्वच्छता मंत्री मिथिलेश ठाकुर और कृषि मंत्री दीपिका पांडेय सिंह ने संयुक्त रूप से मेला का उद्घाटन किया। इससे पहले 11 पुरोहितों ने वैदिक मंत्रोच्चार के साथ बाबा बैद्यनाथ महादेव की पूजा-अर्चना की। इसके बाद बिहार-झारखंड की सीमा स्थित दुम्मा कांवरिया पथ पर श्रावणी मेला का विधिवत शुभारंभ हो गया। कार्यक्रम की शुरुआत में देवघर डीसी विशाल सागर ने सभी मंत्रियों, अतिथियों व श्रद्धालुओं का स्वागत किया। डीसी ने प्रशासन की तरफ से श्रद्धालुओं को दी जानेवाले वाली सुविधाओं के बारे में जानकारी दी। उन्होंने बताया कि राज्य सरकार के निर्देशानुसार राजकीय श्रावणी मेला के दौरान वीआईपी, वीवीआईपी और आउट ऑफ टर्म दर्शन पूर्ण रूप से बंद रहेगा। इस अवसर पर बिहार के सुलतागंज से जल भर कर पैदल आने कांवरियों को देवघर की सीमा में प्रवेश कराया गया। यहां से 10 किमी की यात्रा कर कांवरिया बाबा बैद्यनाथ महादेव पर

### सभी अपनी जिम्मेदारियों को समझें : मिथिलेश

उद्घाटन कार्यक्रम को संबोधित करते हुए मंत्री मिथिलेश ठाकुर ने कहा कि देवघर अपने भव्य स्वरूप के साथ बाबाधाम आने वाले सभी कांवरियों के अभिनंदन के लिए तैयार है। पावन व पवित्र श्रावणी मेला में कांवरियों की सुविधा और सुरक्षा का पूरा ख्याल रखा जाएगा। उन्होंने कहा कि मुख्यमंत्री के निर्देशानुसार शिव प्रसिद्ध श्रावणी मेले में श्रद्धालुओं को हर संभव सुविधा मुहैया कराने के लिए

### हर सुविधा उपलब्ध कराना है : दीपिका

जिला प्रशासन कटिबद्ध है। उन्होंने अपील की कि जिला प्रशासन के साथ-साथ सभी अपनी जिम्मेदारियों को समझें और अपने पुनीत कर्तव्यों का पालन करें। उन्होंने कहा कि पिछले वर्ष की तुलना में इस साल श्रद्धालुओं की संख्या दोगुनी होने संभावना है। सभी मिलकर ऐसा आयोजन करें, ताकि श्रद्धालु एक अच्छी अनुभूति लेकर गंतव्य की ओर प्रस्थान करें।

### हर सुविधा उपलब्ध कराना है : दीपिका

मंत्री दीपिका पांडेय सिंह ने कहा कि श्रावणी मेला राज्य ही नहीं, देश में एक विशिष्ट पहचान रखता है। हम सबों का उद्देश्य है कि देवघर आने वाले कांवरियों को हर सुविधा उपलब्ध हो। साथ ही साथ उन्हें सरलतापूर्वक जलापूर्णा करवाया जाए। उन्होंने कहा कि कांवरियों को किसी तरह की परेशानी न हो, इसका विशेष रूप से ध्यान रखें। दीपिका पांडेय ने मेले में तैनात अफसर और जवानों को कांवरियों का विशेष ध्यान रखने को कहा। इस अवसर पर विधायक नारायण दास ने सभी का स्वागत करते हुए कहा कि श्रावणी मेला में बाबाधाम आने वाले श्रद्धालुओं को बेहतर सुविधा मिले, यह हम सभी की कामना है।

### शिवभक्तों के लिए बन रहा अद्भूत संयोग

29 दिनों के सावन में पड़ेंगे पांच सोमवार

प्रमुख संवाददाता। रांची

सोमवार से सावन का महीना शुरू हो गया है। भगवान शिव के समक्ष लाखों शिवभक्त शीघ्र नवा कर सुख-समृद्धि और खुशहाली का आशीर्वाद प्राप्त करेंगे। इस साल का सावन कई मायनों में बेहद खास है। इस बार 29 दिन के सावन में पांच सोमवार पड़ेंगे। 22 जुलाई को पहला, 29 जुलाई को दूसरा, पांच अगस्त को तीसरा, 12 अगस्त को चौथा और 19 अगस्त को पांचवा सोमवार होगा। इस 29 दिनों में सर्वार्थ सिद्ध योग, शिव वास, अमृत सिद्ध योग, प्रति योग सहित कई अद्भूत संयोग का निर्माण भी होने जा रहा है।

### शिवभक्तों के लिए से त्यटस्थाएं की गई हैं

- देवघर प्रशासन ने कांवरिया पथ पर गंगा की बालू बिछाई है।
- 10 किलोमीटर तक जगह-जगह पर इंद्रवर्षा की व्यवस्था की गई है।
- भक्तों के स्वास्थ्य के लिए कई जगहों पर मेडिकल टीमों की तैनाती की गयी है।
- भक्तों के लिए शौचालय, शुद्ध पेयजल एवं ठहरने की भी व्यवस्था की गई है।

### बनेगा बाबा बैद्यनाथ कॉरिडोर

श्रावणी मेला के उद्घाटन के अवसर पर राज्य के कैबिनेट मंत्री मिथिलेश ठाकुर ने घोषणा की कि बाबा बैद्यनाथ कॉरिडोर बनाने का प्रस्ताव तैयार कर लिया गया। यह प्रस्ताव पर्यटन विभाग ने तैयार किया है। उन्होंने वहां के लोगों से भी कॉरिडोर बनाने में सहयोग करने की अपील की।

### जलाभिके करोंगे. बता दें कि इस मेले का समापन 19 अगस्त को होगा.

मौके पर पर्यटन सचिव मनोज कुमार, 20 सूत्री उपाध्यक्ष मुन्नम संजय, देवघर एसपी अजीत पीटर डुंगडुंग, देवघर एसडीओ सागरी बराल, मधुपुर एसडीओ आशीष अग्रवाल, जिला नज्जत उपसमाहर्ता शैलेश कुमार, डीपीआरओ राहुल कुमार विद्यार्थी, एडीपीआरओ रोहित कुमार विद्यार्थी, संबंधित विभाग के अधिकारी, जनप्रतिनिधि एवं कर्मी आदि उपस्थित रहे.

### पूजा त्यटस्था में दो बड़े बदलाव किये गये

इस बार बाबा बैद्यनाथ मंदिर में पूजा की व्यवस्था में दो बड़े बदलाव किए गए हैं। पहले बदलाव में रविवार से ही बाबा बैद्यनाथ महादेव की स्पर्श पूजा बंद हो गई है। मंदिर में अर्घा सिरटम लागू हो गया है। श्रद्धालु शिवलिंग को स्पर्श नहीं कर पाएंगे और अर्घा के माध्यम से

### शिवलिंग पर जलापूर्णा कर सकते हैं.

दूसरा बदलाव, शीघ्र दर्शन कूपन की कीमत में वृद्धि है। विगत वर्ष इस कूपन की कीमत 500 रुपये थी, जिसे बढ़ा कर 600 रुपये कर दिया गया है। शीघ्र दर्शन कूपन के माध्यम से कांवरियों कम समय में मंदिर के गर्भगृह तक पहुंच पाएंगे।



# भेलवाघाटी में प्रेम प्रसंग में दो की हत्या

## एक मामले में पत्नी पर आरोप, दूसरी में प्रेमिका से पूछताछ

### खास बातें

- प्रदेश कमिटी ने विधायक को किया था शो-काँज
- पीएम मोदी को फिर से पीएम बनाने की अपील

संवाददाता। गिरिडीह



भेलवाघाटी थाना क्षेत्र में शनिवार की रात प्रेम प्रसंग में हत्या के दो मामले प्रकाश में आए हैं। एक मामले में पत्नी तो दूसरे मामले में प्रेमिका को हिरासत में लेकर पुलिस पूछताछ कर रही है। पहली घटना भेलवाघाटी थाना क्षेत्र के अमजो गांव की है, तो दूसरी पुरहया गांव की है। देवरी प्रखंड अंतर्गत भेलवाघाटी थाना क्षेत्र के अमजो गांव में शनिवार की रात दिल दहला देने वाली घटना को अंजाम दिया गया। भेलवाघाटी पुलिस की मानें तो हत्या प्रेम प्रसंग से जुड़ा है। मिली जानकारी के अनुसार आमजो निवासी 45 वर्षीय रहमत अंसारी की शनिवार की देर रात बेरहमी से हत्या कर दी गई।

जानकारी के अनुसार पत्नी का गांव के ही एक युवक से लंबे समय से प्रेम प्रसंग चल रहा था। पति रहमत प्रेम प्रसंग में बाधक साबित हो रहा था। पुलिस पति की हत्या मामले में मृतक की पत्नी गुलशन बीबी को पूछताछ के लिए हिरासत में ले लिया है। दर्दनाक हादसे के बाद गांव में चर्चाओं का बाजार गर्म है। जानकारी के अनुसार आम दिनों की तरह शनिवार की रात रहमत खा-पीकर सो गया था, पर उसकी सुबह नहीं हुई। पुलिस को मानें तो गुलशन ने हत्या को हादसा देने की पूरी कोशिश की। खून से लतपथ रहमत की लाश घर के अंदर चौकी पर पड़ी थी। उसके चेहरे पर चोट के कई गंभीर निशान हैं। आशंका जताई

कि मामले का उद्घेदन 24 घंटे में नहीं किया गया तो भेलवाघाटी थाना गेट को जाम कर दिया जाएगा।

तालाब में तैरती मिला युवक की लाश : दूसरा मामला भेलवाघाटी थाना क्षेत्र के ही हरियाडीह पंचायत का है। डूमरबकी तालाब में रविवार की सुबह एक 42 वर्षीय युवक की लाश मिली है। युवक की तैरती लाश से गांव में सनसनी फैल गई। मृतक पुरहया गांव निवासी नारायण यादव उर्फ टेकन यादव बताया जा रहा है। नारायण के परिजनों ने मारपीट कर उसकी हत्या का आरोप लगाया है। हत्या मामले में गांव के ही एक महिला को पकड़कर ग्रामीणों ने जमकर पिटाई कर दी। नारायण की पत्नी को मानें तो उसके पति का गांव के एक महिला से प्रेम-प्रसंग चल रहा था। उनकी पत्नी ने बताया कि उक्त महिला ने सहयोगियों के साथ मिलकर घटना को अंजाम दिया है। उनकी पत्नी ने बताया कि शनिवार की दोपहर पति घर से निकला और रविवार की सुबह गांव के ही तालाब में तैरती हुई उसकी लाश मिली।

# संथालपरगना की जनता को आज सीएम देंगे सौगात

132/33 केवी सबस्टेशन-ट्रांसमिशन लाइन का करेंगे उद्घाटन

उपभोक्ताओं को लो-वोल्टेज और पावर कट से मिलेगी राहत

विशेष संवाददाता। रांची

मुख्यमंत्री हेमंत सोरेन संथालपरगना को बहुप्रतिक्षित योजनाओं की सौगात देंगे. वे

सोमवार को 132/33 केवी ग्रिड सबस्टेशन और 132 केवी ट्रांसमिशन लाइन का साहिबगंज में उद्घाटन करेंगे। इससे संथाल परगना के सीता पहाड़, पतना, बड़हरवा और बरहेट क्षेत्र के कम से कम पांच लाख से अधिक बिजली उपभोक्ताओं का सीधा फायदा होगा।

इस नए ग्रिड सबस्टेशन और ट्रांसमिशन लाइन के शुरू होने से उपरोक्त क्षेत्र के बिजली उपभोक्ताओं को लो-वोल्टेज, बार-बार पावर कट से राहत मिलेगी।

साथ ही साथ 33 केवी ट्रांसमिशन लाइन की दूरी भी कम होगी। इससे लोगों को बेहतर बिजली की आपूर्ति हो सकेगी। यह पाकुड़-राजमहल के 132 केवी डबल सर्किट लाइन से जुड़ेगा। इसके निर्माण में कुल 70.64 करोड़ रुपये का खर्च आया है। इसके पावर ट्रांसफार्मर की क्षमता 2 गुणा 50 एमवीए यानी कुल 100 एमवीए होगी। 132 केवीए डबल सर्किट लाइन (लाइन इन लाइन आउट) ट्रांसमिशन लाइन की कुल लंबाई 27.414 किलोमीटर है।

### जदयू का 23 को हल्ला बोल-पोल खोल कार्यक्रम

महदा। ह्युथुडीह पंचायत के कुमारडीह में रविवार को जदयू की बैठक हुई, जिसमें 23 जुलाई को बाघमारा प्रखंड कार्यालय में हल्ला बोल, पोल खोल कार्यक्रम को सफल बनाने का निर्णय लिया गया। बैठक में जदयू प्रदेश महासचिव सह यूथ फोरस के प्रधान संयोजक दीप नारायण सिंह मौजूद थे. कार्यकर्ताओं को संबोधित करते हुए दीप नारायण सिंह ने कहा कि हल्ला बोल, पोल खोल कार्यक्रम राज्य में जारी भ्रष्टाचार और लूटखसोट के खिलाफ है।

# दशरथ मांडी की पुण्यतिथि में जीतन पहुंचेंगे : विद्रोही

संवाददाता। तेनुलमारी

ईस्ट बसुरिया अंतर्गत रंगुनी पंचायत के शबरी आश्रम में रामजीत भुइया की अध्यक्षता में रविवार को बैठक आयोजित की गई. बैठक में मुख्य रूप से दलित समाज के सक्रिय नेता सुखदेव विद्रोही ने भाग लिया. इस दौरान आगामी 25 अगस्त को भूली के एमपीआई ग्राउंड में पर्वत पुत्र दशरथ मांडी की पुण्यतिथि पर भव्य कार्यक्रम के आयोजन पर चर्चा की

गई. अपने संबोधन में सुखदेव विद्रोही ने कहा कि पर्वत पुत्र दशरथ मांडी के पुण्यतिथि पर बिहार के पूर्व मुख्यमंत्री सह केंद्रीय मंत्री जीतन राम मांडी कार्यक्रम में शामिल होंगे. मौके पर महंत चितरंजन दास, फगु भुइया, भोलू भुइया, अजय कुमार, कैलाश कुमार, रामप्रवेश भुइया, बासदेव भुइया, पंसस अर्जुन भुइया, मुखिया पुष्पा कुमारी, जयराम भुइया, शनिचर भुइया, सातों भुइया, गौतम ऋषि, प्रकाश भुइया आदि मौजूद थे.

# सांसद दुल्लू महतो के पक्ष में भाजपा

कहा - सांसद द्वारा एसपी पर दिए बयान वापस लेने का प्रश्न ही नहीं उठता

### बोकारो पुलिस की अक्षमता को उजागर करते सांसद ने जनता की भावनाओं को बुलंद किया

संवाददाता। बोकारो

धनबाद सांसद दुल्लू महतो लोककतव्यों का पालन कर रहे हैं. जिले में कानून व्यवस्था ध्वस्त हो गई है. उक्त बातें भाजपा जिलाध्यक्ष जयदेव राय ने रविवार को आयोजित प्रेस वार्ता में कही. जिलाध्यक्ष राय ने कहा आसमाजिक तत्वों का हौसला बढ़ गया है. अपराधियों में पुलिस का कोई भय नहीं है. इसी का परिणाम है कि दिनदहाड़े शहर में हत्या की घटना को अपराधियों द्वारा अंजाम दिया



जाता है. लूट-पाट, छिनटाई, लूट-पाट, घरों में चोरी, आम हो गई है. बोकारो पुलिस की अक्षमता को उजागर करते हुए धनबाद के सांसद दुल्लू महतो ने जनता की भावनाओं को बुलंद किया है. भाजपा जिला अध्यक्ष जयदेव राय ने कांग्रेस के जिलाध्यक्ष एवं झारखंड पुलिस मैसे एसोसिएशन द्वारा धनबाद के सांसद

को खारिज कर दिया. जिला अध्यक्ष जयदेव राय ने झारखंड पुलिस मैसे एसोसिएशन के बयान पर कड़ी आपत्ति दर्ज करते हुए कहा कि झारखंड पुलिस मैसे एसोसिएशन की कोरी धमकी से सांसद द्वारा बयान वापस लेने का प्रश्न ही नहीं उठता. उनकी धमकी से भाजपा डरने वाली नहीं है. आज पूरी भाजपा और बोकारो की जनता जनार्दन लोकप्रिय सांसद के पीछे चढ़ाने की तरह खड़ी है. प्रेस कॉन्फ्रेंस में भाजपा बोकारो जिला उपाध्यक्ष मुकेश राय, जिला महामंत्री संजय त्यागी, पूर्व जिला उपाध्यक्ष वीरभद्र सिंह, जिला मीडिया सह प्रभारी भानु प्रताप सिंह, चास नगर दक्षिणी मंडल अध्यक्ष टिकू तापड़िया एवं चास नगर उत्तरी मंडल अध्यक्ष पन्ना लाल कानु उपस्थित थे.

## ▼ ब्रीफ खबरें

## दुर्गापूजा मैदान में साधु बाबा का प्रवचन

आसनसोल। आसनसोल के अपकार गार्डन इलाके में स्थित दुर्गापूजा मैदान में खड़गपुर से आए साधु बाबा प्रसाद मुखर्जी के नेतृत्व में एक प्रवचन कार्यक्रम का आयोजन किया गया। बाबा, जिनका पूर्वाश्रम में नाम प्रसाद मुखर्जी था ने सनातन धर्म के विभिन्न पहलुओं पर प्रकाश डाला। यह तीन दिवसीय कार्यक्रम है, जिसमें भक्तों को भगवान और मनुष्य के बीच के संबंधों की हरकतों के बारे में बताया गया। इस कार्यक्रम का आयोजन कल्याण बैनर्जी ने नेतृत्व में किया गया। बाबा के प्रवचन में कई लोगों ने दीक्षा भी ली।

## यश ने शूटिंग प्रतियोगिता में स्वर्ण पदक जीता

आसनसोल। 9वीं वेस्ट बंगाल इंटर स्कूल शूटिंग प्रतियोगिता में आसनसोल राइफल क्लब के यश दुबे ने 10 मीटर एयर राइफल के पुरुष वर्ग में स्वर्ण पदक जीतकर अपने शहर का नाम रोशन किया। यह प्रतियोगिता हावड़ा के मॉडर्न स्कूल में आयोजित की गई थी। यश दुबे, जो सोदपुर एजी चर्च स्कूल के छात्र हैं, की इस उपलब्धि पर वेस्ट बंगाल राइफल एसोसिएशन के अध्यक्ष वीके डल ने बधाई दी और शुभकामनाएं प्रकट कीं। रजत पदक कोलकाता सेंट जेवियर्स स्कूल के कृष्णा अग्रवाल को और कांस्य पदक चिन्सुराह श्री चैनय के सम्राट विश्वास को मिला। यश के कोच रमेश साव ने उनके एकल प्रतियोगिता में शानदार प्रदर्शन पर खुशी जाहिर की है। इसके अलावा, सेंट विसेंट हाई एंड टेक्निकल स्कूल के त्रिशाम सामंत ने 10 मीटर एयर पिस्टल पुरुष सब यूथ वर्ग में कांस्य पदक जीता।

## शहीद दिवस पर युवा कांग्रेस का रक्तदान शिविर

आसनसोल। शहीद दिवस के मौके पर पश्चिम बर्दवान जिला युवा कांग्रेस ने जिला पुस्तकालय के निकट संस्कृति मंच में एक रक्तदान शिविर का आयोजन किया। इस शिविर में 35 यूनिट रक्त संग्रह किया गया। इस अवसर पर पश्चिम बर्दवान जिला कांग्रेस अध्यक्ष देवेश चक्रवर्ती, जिला युवा कांग्रेस अध्यक्ष सौभिक मुखर्जी, कांग्रेस पार्षद एस. एम. मुस्तफा, वरिष्ठ कांग्रेस नेता हरजीत सिंह सहित कांग्रेस के तमाम कार्यकर्ता और समर्थक उपस्थित थे। शिविर के दौरान 1993 के 21 जुलाई को कोलकाता में शहीद हुए 13 युवा कांग्रेस कार्यकर्ताओं को श्रद्धांजलि दी गई। उनकी याद में एक मिनट का मौन रखा गया।

## बिजली बिल वृद्धि के विरोध में सीपीआईएम सड़क पर

पुर्कलिया। मूल्य वृद्धि सह बेलगाम बिजली बिल वृद्धि के विरोध में पुर्कलिया जिले के काशीपुर में रविवार को सीपीआईएम सड़क पर उतरी। सीपीआईएम की काशीपुर ईस्ट एरिया कमेटी की पहल पर सीपीआईएम की काशीपुर ईस्ट एरिया कमेटी के नेता और कार्यकर्ता महेंद्रा और बिजली बिल के विरोध में सड़कों पर उतरे। इस दिन सामानों की कीमत में बढ़ोतरी के साथ मोबाइल रिचार्ज में बढ़ोतरी के विरोध में सीपीआईएम के नेता और कार्यकर्ता शामिल हुए। उन्होंने इस विरोध कार्यक्रम के जरिए केंद्र और राज्य सरकार के खिलाफ अपनी आवाज बुलंद की। कार्यक्रम में शामिल सीपीएम नेताओं ने कहा कि दिन-ब-दिन वस्तुओं की कीमतों में बढ़ोतरी और बेलगाम बिजली के दरों से आम लोगों की हालत सबसे खराब है। इसके लिए राज्य और केंद्र दोनों सरकारें जिम्मेदार हैं।

## लापरवाही एलसी मोड मुख्य चौराहा के टूटे नाले की स्लैब बनी जी का जंजाल

## राहगीरों-बाइक चालकों को पड़ रहा जूझना

संवाददाता । बराकर

आसनसोल नगर निगम के वार्ड नंबर 70 एल सी मोड के चौराहे के नाली का स्लैब टूट जाने से लोगों को भारी परेशानियों का सामना करना पड़ रहा है। मल्लुकी की वार्ड नंबर 70 के एलसी मोड के नाली पर बना स्लैब काफी दिनों से टूटा पड़ा हुआ है। वहीं नाली में कचरा भी भरा पड़ा है। यह सड़क इनकापुरा, कुल्दी लोको लाइन तथा क्वार्टर इलाके के लोगों के आने-जाने का मुख्य मार्ग है। लोग इसी सड़क के माध्यम से इस मोड पर आकर बस, ऑटो आदि पकड़ कर नियामतपुर, आसनसोल तथा बराकर की ओर जाते हैं। परंतु इस सड़क के जीटी रोड के मुहाने से बीचों-बीच नाली गुजरती है। जिसको स्लैब लगाकर लोगों के

## चार आदिवासी लड़कियों को शिक्षा दिलवायेंगे दिव्येंदु

## डॉ. दिव्येंदु दास ने कहा - आगे भी आदिवासी बच्चों की शिक्षा की जिम्मेवारी ली जाएगी

संवाददाता । रानीगंज

फूड फॉर ऑल संस्था की तरफ से रानीगंज के कांडियोलॉजी चिकित्सक दिव्येंदु दास ने चार आदिवासी छात्राओं की शिक्षा की जिम्मेवारी माध्यमिक की परीक्षा के लिए ली। पाबड़ा गांव के आदिवासी क्षेत्र के चार गरीब छात्राओं की शिक्षा की जिम्मेदारी ली थी। चारों छात्राओं ने माध्यमिक परीक्षा में अच्छा परिणाम लाया है। चारों छात्राओं को आज सम्मानित किया गया। डॉ. दास ने कहा कि लेप्रोस्कोपी सर्जन सैकत वाहन का भी सहयोग है। छात्राओं ने खूब मेहनत करके परीक्षा दी थी, आज उन्हें सम्मानित किया गया। इसी तरह



आगे भी आदिवासी क्षेत्र के बच्चों की शिक्षा की जिम्मेवारी ली जाएगी। इस मौके पर आदिवासी क्षेत्र की महिलाओं के लिए कई तरह की योजनाएं हैं। इस अवसर पर तापुदी मोदीकोरा, कविता मोदी कोरा, बरनाली, प्राथमिक नामक आदिवासी लड़कियों को सम्मानित किया गया। इन चारों लड़कियों को

पिछले कुछ महीनों से डॉक्टर दास ने उनकी शिक्षा की जिम्मेवारी ली थी। इन चारों को शिक्षा देने वाली शिक्षिकाओं को भी सम्मानित किया गया। मुख्य रूप से उपस्थित वासुदेव गोस्वामी ने कहा कि आदिवासी इलाके के लोगों को खासकर बुनियादी सुविधा नहीं मिलती है।

## प्रयास फाउंडेशन ने मेधावी छात्रों को किया सम्मानित

रानीगंज। प्रयास फाउंडेशन सामाजिक संस्था की ओर से लायंस क्लब के सभागार में आयोजित समारोह में स्वर्गीय गोविंद राम खेतान मेमोरियल अवार्ड से मेधावी छात्रों को सम्मानित की गई। इस अवसर पर प्रयास फाउंडेशन के अधिकारी ने कहा कि स्वर्गीय खेतान शिल्पांचल, सोलांचल का एक ऐसे सामाजिक विभूति थे, जिन्होंने न केवल व्यवसाई समाज के लिए बल्कि आम शोषित समाज के लोगों के लिए, छात्रों के लिए, प्रतिभाओं के लिए अपनी अहम भूमिका निभाई है। उनके स्मृति में आज के यह सभा में समालोचना सभा के साथ-साथ प्रतिभाओं को सम्मानित करने का अवसर मिला है। प्रत्येक वर्ष हम लोग इस कार्यक्रम को करते हैं। विशेष तौर पर उपस्थित स्वर्गीय खेतान के पोता हर्षवर्धन खेतान ने कहा कि हमारी संस्था के माध्यम से जरूरतमंद एवं मेधावी छात्रों को आर्थिक रूप से भी मदद की जाती है और हमारा प्रयास होता है कोई भी छात्र शिक्षा से वंचित न रहे। इस अवसर पर 125 छात्रों को पुरस्कृत किया गया। इस अवसर पर पूर्व अध्यक्ष अरुण भारतीय, समाजसेवी आरपी खेतान, रानीगंज वेंबर ऑफ समाजसेवी मनोज केसरी उपस्थित थे।

## पौधरोपण-शिक्षा सम्मान कार्यक्रम संपन्न



पुर्कलिया। कार्यक्रम में रघुनाथपुर महकमा पुलिस अधिकारी रोशद शोख, महकमा सूचना संस्कृति अधिकारी सायन घोष मुख्य अतिथि के रूप में उपस्थित थे। इनके साथ ही रघुनाथपुर रेंज अधिकारी निलादी साखा, रघुनाथपुर थाना के आईसी अर्घ्य मंडल, रघुनाथपुर महिला थाने की ओसी परमिता सम्पादा, वार्ड क्रमांक 13 की पार्षद देवयानी परमाणिक, रघुनाथपुर के प्रमुख समाजसेवी सुकुमार मंडल भी उपस्थित थे। शिक्षा पुरस्कार समारोह में अनुमंडल के सात मेधावियों को सम्मानित करने के बाद विशिष्ट अतिथियों तथा क्लब के सदस्यों ने क्लब परिसर में पौधरोपण किया। बाद में आम सभा में निर्णय लिया गया कि आने वाले दिनों में क्लब में कुछ गरीब व प्रतिभावान छात्र-छात्राओं के लिए निःशुल्क कॉचिंग की व्यवस्था की जायेगी। इसके बाद क्लब के सभी सदस्यों को बहुत-बहुत धन्यवाद दिया गया। जिन्होंने इसमें भाग लिया और कार्यक्रम को सफल बनाया। जो लोग अनुपस्थित थे वे अगले कार्यक्रम में भाग लेंगे और आने वाले दिनों में क्लब को आगे बढ़ने में मदद करेंगे की आशा व्यक्त की गई।

## जामताड़ा गैंग के 3 साइबर अपराधी अंडाल से गिरफ्तार 17 स्मार्टफोन, 2 डेबिट कार्ड और 3 सिम कार्ड बरामद

संवाददाता । आसनसोल

आसनसोल साइबर थाने की पुलिस ने अंडाल में छापेमारी कर जामताड़ा गैंग के तीन साइबर जालसाजों को गिरफ्तार किया है। ये लोग अंडाल थाना क्षेत्र के उखड़ा स्थित शारदा पल्ली में किराए के मकान में रहकर साइबर अपराधों को अंजाम दे रहे थे। गिरफ्तार किए गए जालसाजों के नाम मनीष मंडल, अमर मंडल और संतोष मंडल हैं। इनमें मनीष मंडल और संतोष मंडल जामताड़ा जिले के कर्माटंड थाना क्षेत्र के निवासी हैं, जबकि अमर मंडल करो थाना क्षेत्र के जगरी गांव का निवासी हैं। पुलिस ने उनके पास से 17 स्मार्टफोन, 2 डेबिट कार्ड और 3 सिम कार्ड बरामद किए हैं। आसनसोल साइबर थाना में इन तीनों अभियुक्तों के खिलाफ साइबर



क्राइम की अलग-अलग धाराओं के तहत मामला दर्ज किया गया है। रविवार को पुलिस ने इन अभियुक्तों

को आसनसोल जिला अदालत में पेश किया, जहां से उनकी जमानत याचिका खारिज कर उन्हें 10 दिनों के

लिए पुलिस रिमांड पर भेज दिया गया। जामताड़ा साइबर क्राइम की घटनाओं के लिए देशभर में बदनाम है। पुलिस की सख्त कार्रवाई के डर से जामताड़ा के जालसाज अब दूसरे राज्यों में शरण ले रहे हैं और वहां से साइबर धोखाधड़ी कर रहे हैं। शुरूआती जानकारी के अनुसार, ये तीनों जालसाज काफी समय से उखड़ा के शारदा पल्ली में किराए के मकान में रह रहे थे। पुलिस अब उनके गिरोह से जुड़े बाकी सदस्यों का पता लगाने में जुटी है और यह जानने की कोशिश कर रही है कि अब तक ये कितने लोगों को अपना शिकार बना चुके हैं। इस घटना ने एक बार फिर यह साबित कर दिया है कि साइबर अपराध से निपटने के लिए पुलिस को चौकस रहना होगा और आम जनता को भी सतर्क रहना होगा।

## आसनसोल मंडल ने काँवरियों के लिए लगाया वाटर कूलर

आसनसोल। श्रावणी मेला 2024 के दौरान तीर्थयात्रियों की जरूरतों को पूरा करने के लिए एक ठोस प्रयास में पूर्व रेलवे के आसनसोल मंडल ने यात्री सुविधाओं में सुधार करने और सभी काँवरियों के लिए एक सहज और आरामदायक यात्रा अनुभव सुनिश्चित करने के लिए कई महत्वपूर्ण उपाय किए हैं। गर्मी और उमस भरे मौसम के दौरान स्वच्छ और ठंडा पेयजल उपलब्ध कराने के महत्त्व को समझते हुए मंडल ने प्रमुख स्थानों पर आठ नए वाटर कूलर चालू किए हैं। देवघर और बासुकीनाथ स्टेशनों पर दो-



दो और जसोडीह में चार। ताजा पेयजल की यह पर्याप्त सुलभता काँवरियों की प्यास बुझाने वाली है। यह पहल श्रावणी मेले के अभिन्न अंग स्टेशनों पर समग्र बुनियादी ढांचे और सेवाओं को बढ़ाने की व्यापक रणनीति का हिस्सा है। आसनसोल

मंडल ने त्योहार के दौरान अपेक्षित भक्तों की बड़ी आमद को संभालने के लिए स्वच्छता और स्वास्थ्य-उन्मुख प्रयासों में वृद्धि, अतिरिक्त बैठने की व्यवस्था और भीड़ प्रबंधन प्रोटोकॉल को बढ़ाने सहित कई अन्य उपाय भी लागू किए हैं। इन कदमों का उद्देश्य सभी तीर्थयात्रियों के लिए एक सुरक्षित, आरामदायक और सुखद यात्रा अनुभव प्रदान करना है। श्रावणी मेले के दौरान सहायता के लिए यात्रीगण आसनसोल मंडल के हेल्पलाइन 9332062199 / 9332062100 पर संपर्क कर सकते हैं।

## सुफल बांग्ला उद्घाटन के कुछ घंटे बाद ही, स्टॉल में लगा ताला

संवाददाता । दुर्गापुर

उद्घाटन के एक दिन नहीं बीते की स्टॉल दुकान में ताला लग गया। स्थानीय निवासी 'सुफल बांग्ला' स्टॉल पर उचित मूल्य पर सब्जियां नहीं खरीद सकते। विरोधियों द्वारा आलोचना का विषय बन गया। दुर्गापुर नगर निगम बोर्ड ऑफ एडमिनिस्ट्रेटर्स के चेयरमैन अर्चिंदिता मुखोपाध्याय ने शनिवार को दुर्गापुर नगर निगम के मुचिपारा बाजार में सुफल बांग्ला के स्टॉल का उद्घाटन किया। जहां पर दुर्गापुर नगर निगम कमिश्नर अबुल कलाम आजाद, दो बोर्ड सदस्य राखी तिवारी और धर्मदेव यादव मौजूद थे। लेकिन कुछ घंटे न गुजरने के बाद सुफल बांग्ला स्टॉल पर पूरी तरह से ताला लग गया। मालूम हो कि मुचिपारा से सटे चार सदस्यों के 'माल लक्ष्मी' नाम के स्वतंत्र समूह को सुफल बांग्ला में इस स्टॉल



की जिम्मेदारी दी गई थी। लेकिन आत्मनिर्भर समूहों की महिलाओं को सुफल बांग्ला स्टॉल पर बिकने से पहले कच्ची सब्जियां खरीदने में वित्तीय समस्या होती है। दुर्गापुर नगर निगम बोर्ड के मुचिपारा बाजार में सरकारी परियोजना को उद्घाटन के कुछ घंटे बाद ही रोक दिया गया। स्वयं सहायता समूह की सदस्य अर्चिंदिता ने कहा, समय की कमी है, इसलिए हम यह काम नहीं कर सकते। हमें आर्थिक दिक्कतों का भी सामना करना पड़ रहा है। हमने इस संबंध में नगर निगम के अधिकारियों को सूचित कर दिया है। वार्ड नंबर 28 की पूर्व पार्षद अंकिता

चौधरी ने कहा कि मैंने स्वयं सहायता समूह की महिलाओं के बारे में सुना है कि उन्हें आर्थिक रूप से परेशानी है। मैं नगर निगम के अधिकारियों को इसकी जानकारी दूंगी ताकि आम लोगों को सही लाभ मिल सके। आलोचना के जवाब में, पश्चिम बर्दवान भाजपा के उपाध्यक्ष चंद्रशेखर बंदोपाध्याय ने कहा, लोग राज्य की स्थिति देख सकते हैं। कुछ घंटों के बाद, सरकारी परियोजना का उद्घाटन दुर्गापुर नगर निगम से किया गया और फिर परियोजना को फिर से रोक दिया गया। यह बिल्कुल हास्यास्पद है। दुर्गापुर नगर निगम अधिकारियों के अनुसार स्वयं सहायता समूह की महिलाएं एक समस्या के कारण स्टॉल नहीं चला सकीं। हमने इसे अन्य स्वयं सहायता समूहों को सौंप दिया है। नये स्वयं सहायता समूह की महिलाओं ने जल्द सुफल बांग्ला स्टॉल खोलेंगे।

## श्री श्री छिन्नमस्तिका घाट पर भक्तों की उमड़ी टोली

सांकेतोडिया। 22 जुलाई से शुरू हो रहे सावन माह की पहली सोमवारी पर भोलेनाथ को जलाभिषेक करने के लिए रविवार की संस्था डिसरवाह नदीघाट स्थित श्री श्री छिन्नमस्तिका घाट पर शिवभक्तों की टोली उमड़ी। इस बीच फूल, बेलपत्र, अगरबतियों की दुकानें सजी रही। बोल बम के नारों से सारी रात गुंजा रहा यह क्षेत्र। जानकारी के अनुसार प्रतिवर्ष इस ऋतु में बाबा भोलेनाथ को सोमवार को जल अर्पण करने के लिए शिवभक्त यहां दामोदर नदी त्रिवेणी संगम पर आते हैं और स्नान कर जल भरी करते हैं। यहां कांवड़ों में जल भरकर स्थानीय बाबा दामोदर नाथ, सांकेतोडिया व अन्य शिव मंदिरों सहित दूर स्थित पंचकोट बाबा ब्रिंचनाथ, बराकर बाबा सिधेश्वर नाथ, चंद्रचूड़ आदि शिव मंदिरों में जाकर भोलेनाथ का जलाभिषेक करते हैं। शिवभक्तों की उपस्थिति को लेकर नगरनिगम द्वारा मां छिन्नमस्तिका घाट के रास्तों के किनारे उग आई झाड़ियों, जमा हो गए कचड़ों की भी साफ सफाई करवा दी गई है।

## गुरु पूर्णिमा पर गायत्री शक्ति पीठ मंदिर में पूजा अर्चना

संवाददाता । बराकर

बराकर गायत्री शक्तिपीठ में गुरु पूर्णिमा के अवसर पर धार्मिक कार्यक्रम का आयोजन किया गया। बराकर के वार्ड 68 स्थित गायत्री शक्तिपीठ में प्रत्येक वर्ष की भांति इस वर्ष भी गुरु पूर्णिमा के पावन अवसर पर विभिन्न धार्मिक अनुष्ठानों का आयोजन किया गया। इस दौरान सर्वप्रथम मंदिर के परिभाजक सतीश जी ने विधिवत वेद माता गायत्री तथा परम पुत्र्य गुरुदेव पंडित श्रीराम शर्मा आचार्य एवं परम वंदनीय माताजी की पूजा अर्चना की, इसके पश्चात उपस्थित लोगों ने गुरु पूर्णिमा के अवसर पर नवग्रह तथा षोडशोपचार पूजन के बाद यज्ञ हवन किया। इस अवसर पर आसपास के क्षेत्र के काफी संख्या में महिला, पुरुष गायत्री शक्तिपीठ के प्रांगण में उपस्थित थे। वहीं गायत्री शक्तिपीठ ट्रस्ट के भी



कई गणमान्य सदस्य उपस्थित थे। इस अवसर पर ट्रस्टियों ने बताया कि सुबह के धार्मिक अनुष्ठानों के पश्चात संस्था के समय गायत्री मंदिर परिसर में दीप यज्ञ का आयोजन किया जाएगा। इस दौरान पूरे मंदिर

परिसर को दीपबत्ती की तरह दीपक से सजाकर दीपोत्सव के माध्यम से गुरु पूर्णिमा का पावन पर्व मनाया जाएगा। इसके पश्चात उपस्थित लोगों के बीच प्रसाद का वितरण किया जाएगा।

## प्रतिभा सम्मान 2024 का आयोजन

रानीगंज। रानीगंज के श्री श्याम मंदिर में मारवाड़ी मित्र परिषद की तरफ से श्री श्याम बाल मंडल चैरिटेबल ट्रस्ट के सहयोग से प्रतिभा सम्मान 2024 का आयोजन किया गया। इसके तहत 60 ऐसे मेधावी विद्यार्थियों को सम्मानित किया गया, जिन्होंने कक्षा 10 और 12 की परीक्षाओं में उत्कृष्ट प्रदर्शन किया। उसके अलावा इनमें वह मेधावी विद्यार्थी भी थे, जिन्होंने सीए और नीट की परीक्षा में पूरे देश में बेहतरीन रैंक हासिल किया। यह कार्यक्रम श्री श्याम मंदिर परिसर में आयोजित किया गया। यहां पर डॉ. आरपी अग्रवाल, मंदिर कर्मिटी के अध्यक्ष विष्णु सराफ, विमल सराफ, चार्टर्ड एकाउंटेंट अजय बाण्डिया, समाजसेवी जुगल गुजरा, विमल बाजोरिया, प्रदीप बाजोरिया अतिथि के रूप में उपस्थित थे।

## हिंदी-अंग्रेजी नहीं बल्कि बांग्ला में रखें होटल का नाम



संवाददाता । दुर्गापुर


होटल का नाम हिंदी और अंग्रेजी में लिखा है। उस होटल में फिर से बाहरी लोगों को काम दिया जा रहा है। इस आरोप को लेकर रविवार को सुबह भूमि रक्षा समिति ने स्थानीय निवासियों के साथ मिलकर दुर्गापुर के गोपालमठ से सटे राष्ट्रीय राजमार्ग संख्या 19 के किनारे निजी होटल के सामने जबरदस्त विरोध प्रदर्शन किया। प्रदर्शन में जंग उठाई गई कि होटल का नाम बांग्ला में लिखा जाए और स्थानीय लोगों को नौकरी

दी जाए। भूमि रक्षा समिति के अध्यक्ष ध्रुवज्योति मुखोपाध्याय ने कहा कि यह जमीन बांग्ला है, यह जमीन गोपालमठ की है। लेकिन निजी होटलों में होटल का नाम हिंदी और अंग्रेजी में बड़े अक्षरों में लिखा जाता है। यहां काम करने के लिए बाहरी लोगों को लाया जा रहा है। स्थानीय लोगों को वंचित किया जा रहा है। होटल का नाम जल्द ही बांग्ला में लिखा जाये और स्थानीय लोगों को नौकरी दी जाये। ये दो मांगें जल्द पूरी नहीं हुईं तो आंदोलन जोरदार होगी।





# श्रावण विशेष



प्रकृति के विविध रूपों में शिव ही मुस्कुराते हैं, प्रेम का बीज रोपते हैं, बूंदों की बौछार करते हैं और सृजन का आधार बनाते हैं। यह सावन सृजन का माह है, और सृजन के लिए प्रेम तथा पवित्रता का भाव जरूरी है।

## शिव संग सावन

मूल्यों की तलाश के लिए जीवन में शिव तत्व की खोज जरूरी है। शिव सर्वदा तपस्या, ध्यान और चिंतन के पथ का अनुसरण करते हैं। इससे उनको शक्ति और ऊर्जा प्राप्त होती है। इस शक्ति के कारण ही वह अभय होते हैं और ऊर्जा के कारण प्रभुत्व की कामना नहीं रखते हैं। ऊर्जा का विस्तार ही शिव को असीम और अनंत बनाता है। अपने भीतर ऊर्जा के विस्तार के कारण शिव नृत्य करते हैं, और खुद के अंदर प्रकृति के विभिन्न शक्ति रूपों को देखकर प्रसन्न होते हैं। भगवान शिव को सावन बहुत प्रिय है क्योंकि प्रकृति अपने संपूर्ण रस और रंगों के साथ अठखिलियां करती है। सावन एक अवसर देता है कि हम अपने अंदर कार्य कर रही प्रकृति की शक्तियों को जान लें। हम खाते हैं, पढ़ते हैं और विकसित होते हैं। यह प्रकृति है। हम प्राकृतिक शक्तियों के अधीन हैं। वह हमें बाध्य करती है, लेकिन जब हम आध्यात्मिक रूप से जाग जाते हैं, तो प्रकृति के इन कार्यों को नियंत्रित और रूपांतरित कर सकते हैं। नियंत्रण और रूपांतरण के लिए शक्ति चाहिए। ऊर्जा की जरूरत होगी। यह तप, ध्यान और चिंतन से ही प्राप्त होगा। और सावन इसके लिए अनुकूल मास है। माता पार्वती ने तप और ध्यान से शिव को पाया, तो मनुष्य भी दिव्य प्रकृति और उसके परम सत्य को जानने का अधिकारी है। सावन हमें उस परम सत्य को जानने के लिए आध्यात्मिक स्वतंत्रता का संदेश देता है।



डॉ मयंक मुरारी



### बदलाव शिव है

सावन में शिव की हरेक खूबियां हैं। सावन भी महादेव की तरह गरमी से तपती धरती को बूंदों की बारिश से तुल्य करता है। जीव-जंतु और प्रकृति के लिए सृजन का काल है। जीवन में शिव की प्राप्ति के लिए यह माह सबसे उत्तम है। सावन का स्वागत करना है तो अपने अंदर से ईश्या, द्वेष, भय, क्रोध और अहंकार को मिटाना होगा। इसके लिए हृदय को निर्मल और पवित्र बनाना होगा। जब हमारे आचरण में सरलता, आनंद, पवित्रता और प्रेम का गुण होगा, तभी प्रकृति में स्थित शिव को देख पायेंगे। सावन रस का माह है। रसीले फलों के साथ बारिश को फुआर तन-मन की तरावट को संतुष्ट करती है। यह अगर दिल तक नहीं पहुंच पा रही है, तो इसका तात्पर्य है कि हम शिव तत्व से दूर हैं। ऐसे में इस महीने को यूं ही नहीं जाने देना चाहिए। इसके साथ खुद बदलें। बदलाव प्रकृति की विशेषता है। बदलाव शिव है। सावन कहता है शिव को देखो, जो आशा और जीवन के प्रतीक है। सावन अगर भीतर आया, हरियाली को जब हम स्पर्श करेंगे, तो जीवन में रस आयेगा। प्रकृति द्वारा सावन में रस का भरपूर बौछार हो रहा है। हमें उस रस का स्वाद लेना है।

### यूं शिव मुस्कुराते हैं

रस के लिए प्रकृति को देखना अनिवार्य है। प्रकृति के विविध रूपों में शिव ही मुस्कुराते हैं। प्रेम का बीज रोपते हैं, बूंदों की बौछार करते हैं और सृजन का आधार बनाते हैं। यह सावन सृजन का माह है, और सृजन के लिए प्रेम तथा पवित्रता का भाव जरूरी है।

### खास है श्रावण सोमवार

शिव का प्रिय महीना सावन है। श्रावण मास में पूर्णिमा के दिन चंद्रमा श्रावण नक्षत्र में होता है, इसलिए इस माह का नाम श्रावण है। इस माह में प्रत्येक सोमवार को श्रावण सोमवार कहते हैं। इस दिन विशेष रूप से शिवलिंग पर जल चढ़ाया जाता है। भारतीय परंपरा में कहा गया है कि श्रावण मास में ही समुद्र मंथन से 14 रत्न प्राप्त हुए थे जिसमें एक था हलाहल विष, इस विष को शिवजी ने अपने गले में स्थानित कर लिया था जिससे उनका नाम नीलकण्ठ पड़ा। विष के जलन को रोकने के लिए सभी देवताओं ने उनपर गंगा जल डाला। तभी से श्रावण मास में श्रद्धालु (कांवेड़िए) तीर्थ स्थल से गंगाजल लाकर शिवजी पर चढ़ाते हैं। चतुर्मास के चार महीने भगवान विष्णु योगनिद्रा में रहते हैं। इसलिए सभी संत एवं ऋषि-मुनि इस समय में व्रत का पालन करते हैं।

### इसलिए जलाभिषेक की परिपाटी

इस माह में ही भगवान शिव ने समुद्र मंथन के पश्चात हलाहल विष को अपने कंठ में धारण किया था। विष के प्रभाव को कम करने के लिए देवताओं ने भगवान शिव पर जलाभिषेक किया। इस कारण सावन में जलाभिषेक की परिपाटी है। सावन का हरेक सोमवार को भगवान शिव को अर्घ्य दिया जाता है तो मंगलवार को माता पार्वती की आराधना होती है। इसे मंगल गौरी व्रत कहा जाता है। साल का सबसे पवित्र माह सावन को माना जाता है, जिसका हरेक दिन व्रत और पर्व को समर्पित है। सावन मास में कृष्ण एकादशी का मिक एकादशी कहलाती है। श्रावणी

अमावस्या को हरियाली अमावस्या कहा जाता है। नाग पंचमी श्रावण शुक्ल पंचमी को मनाया जाता है। सावन के शुक्ल पक्ष की एकादशी को पुनः एकादशी कहा जाता है। रक्षाबंधन का पर्व सावन की पूर्णिमा को होता है। चूंकि शक्ति से ही शक्तिमान हैं। इस कारण शंकर की पूजा सावन के हरेक सोमवार को होने के कारण सावन के ही हरेक मंगलवार को गौरी व्रत का अनुष्ठान होता है। मंगलवार को होने के कारण इसे गौरी मंगलाव्रत कहा जाता है। शक्ति के साथ शिव कल्याणकारी हो, इसलिए सावन पूर्णतः शिव-शक्ति को समर्पित माह है।

## इन दिनों कराएं रुद्राभिषेक, पूरी होंगी मनोकामनाएं



आचार्य अजय मिश्रा

कई धार्मिक ग्रंथों में रुद्राभिषेक की महिमा की चर्चा है। ऐसी मान्यता है कि भोलानाथ के रुद्राभिषेक से भक्तों की 18 प्रकार की मनोकामनाएं पूरी होती हैं। अगर आपके करियर में कोई तनाव चल रहा है तो सावन में शिवजी का रुद्राभिषेक कराएं। करियर में विकास होगा और तनाव दूर होगा। इससे राहु और केतु के अशुभ प्रभाव भी कम होंगे। इसके अलावा कालसर्प दोष से भी मुक्ति मिलती है। रुद्राभिषेक अपने घर पर करवाने से आपके ऊपर से शनि के अशुभ प्रभाव कम होते हैं और साथ ही कुंडली में चंद्रमा की स्थिति मजबूत होती है। पति-पत्नी यदि साथ में घर में भगवान शिव का रुद्राभिषेक करें तो उनके दाम्पत्य जीवन में मधुरता बढ़ती है और आपसी रिश्ते की डोर मजबूत होती है। साथ ही घर में रुद्राभिषेक करने से आपके घर सभी प्रकार की नकारात्मक शक्तियां दूर होती हैं।

### कब कराएं रुद्राभिषेक

सावन माह के सोमवार, प्रदोष या शिवरात्रि कोई भी दिन हो सभी मान्य तिथियों में शिव का रुद्राभिषेक जन्म जन्मान्तर के पापों से मुक्ति दिलाता है और मोक्ष के द्वार खोलता है। इस वर्ष सावन का

पहला सोमवार	22 जुलाई
दूसरा सोमवार	29 जुलाई
तीसरा सोमवार	5 अगस्त
चौथा सोमवार	12 अगस्त
पांचवां सोमवार	19 अगस्त
सावन शिवरात्रि	02 अगस्त
नागपंचमी	09 अगस्त...

ये सात दिन रुद्राभिषेक के लिए बहुत शुभ हैं।

### रुद्राभिषेक से मिलने वाले फल

1. यदि शिवलिंग का अभिषेक घी की धारा से करें तो वंश बढ़ता है।
2. शिवलिंग पर गाय के दूध से अभिषेक करने से आरोग्य जीवन प्राप्त होता है।
3. शिवलिंग पर शक्कर मिले दूध को ज्ञान प्राप्त होता है।
4. अभिषेक करने से व्यक्ति को मोक्ष की प्राप्ति होती है।
5. यदि आपको कोई पुराना रोग है तो शिवलिंग पर शहद से अभिषेक करने से वह समाप्त होती है।

### पारद शिवलिंग

रुद्राभिषेक के लिए गृहस्थजन पारद शिवलिंग का उपयोग करें। गृहस्थों के लिए यह मनोकामना लिंग कही जाती है। इससे रुद्राभिषेक करने पर समस्त रोगों, परेशानियों से राहत मिलती है। घर में लक्ष्मी का वास होता है।

### मंदिर या घर ?

रुद्राभिषेक घर और शिव मंदिर दोनों में कराए जा सकते हैं। लेकिन मंदिर में यह अधिक लाभकारी है। रुद्राभिषेक पर और शिव मंदिर दोनों में कराए जा सकते हैं। लेकिन मंदिर में यह अधिक लाभकारी है। रुद्राभिषेक पर और शिव मंदिर दोनों में कराए जा सकते हैं। लेकिन मंदिर में यह अधिक लाभकारी है।

नंदी पहुंचाती दिल की बात महादेव अक्सर समाधि में रहते हैं। उस समय भक्तों की बात महादेव तक पहुंचाने की जिम्मेदारी नन्दी की रहती है, लेकिन सावन मास में भगवान शंकर स्वयं जागृत अवस्था में रहते हैं। भक्त और भगवान का आमना सामना होता है। भक्त अपनी भक्ति से भगवान को प्रसन्न कर अपनी मनोकामना पूरी कर सकता है। साक्षात् दर्शन की इच्छा भी पूरी कर सकता है, यदि भक्ति निष्काम और निष्कपट हो तो।

इसलिए प्रिय सावन भगवान शिव ने स्वयं एक बार नारद जी से कहा था कि मेरी दोनों आंखें सूर्य और चन्द्रमा हैं और बीच का नेत्र अग्नि। अग्नि मध्य में स्थित है।

भगवान शिव को उष्ण अधिक लगती है। समुद्र मंथन से निकला विष लोक कल्याण हेतु ग्रहण करने से यह उष्ण और प्रज्वलित हो गया है। सावन में वर्षा अधिक होती है, इसलिए सावन मास शिव को अधिक प्रिय है। शिव पूजन में अभिषेक को विशेष महत्व दिया जाता है।

सती का तप मास फिर उनकी प्रिया सती, जो पार्वती स्वरूप में हैं वो भी तो तपस्या की शुरूआत सावन में की थीं। कहीं-कहीं ये भी कहा गया है कि सावन में उनकी तपस्या सफल हुई थी। भगवान शिव की स्वीकृति सावन में ही मिली थी, तो भला शिव को सावन क्यों न प्रिय लगे।

वैसे, हरि अनंत, हरि कथा अनन्ता...

## भक्तों के फौजदारी मामले की सुनवाई करते हैं बाबा बासुकीनाथ

तीर्थ नगरी देवघर स्थित द्वादश ज्योतिर्लिंग बाबा वैद्यनाथ और सुलतानगंज के उत्तर वाहिनी गंगा तट पर स्थित बाबा अजगैबीनाथ के साथ

दुमका जिला में सुरम्य वातावरण में स्थित बाबा बासुकीनाथ धाम की गणना बिहार और झारखंड ही नहीं, वरन् राष्ट्रीय और अंतर्राष्ट्रीय स्तर पर प्रमुख शैव-स्थल के रूप में होती है। देवघर-दुमका मुख्य मार्ग पर स्थित इस पावन धाम में श्रावणी-मेला के दौरान

कांवरिया वस्त्रधारी कांवरिया तीर्थयात्रियों की खास चहल-पहल रहती है। ऐसी मान्यता है कि बासुकीनाथ की पूजा के बिना बाबा वैद्यनाथ की पूजा अधूरी है। यही कारण है कि भक्तगण बाबा वैद्यनाथ की पूजा के साथ साथ यहां आकर नागेश ज्योतिर्लिंग के नाम से विख्यात बाबा बासुकीनाथ की आराधना करते हैं। सावन के महीने में तो हजारों लाखों भक्तगण सुलतानगंज-अजगैबीनाथ से उत्तरवाहिनी गंगा का पवित्र जल अपने कांवरों में भरते हैं। फिर एक सौ किलोमीटर से भी अधिक पहाड़ी जंगली रास्ते पैदल पारकर इसे देवघर में वैद्यनाथ ज्योतिर्लिंग पर चढ़ाते हैं। इसके बाद वे बासुकीनाथ आकर नागेश ज्योतिर्लिंग पर जल-अर्पण करते हैं। भगवान शिव औघड़दानी कहलाते हैं। भक्तों की भक्ति से प्रसन्न होकर तुरंत वरदान देनेवाले। तभी तो शिवभक्तों की नजरों में यहां भगवान शंकर की अदालत लगती है। शिव-भक्त मानते हैं कि जहां (वैद्यनाथ धाम) भगवान शंकर की दीवानी अदालत है, वहीं बासुकीनाथ धाम उनकी फौजदारी अदालत है। बाबा बासुकीनाथ के दरबार में मांगी गयी मुरादों की तुरंत सुनवाई होती है। यही कारण है कि साल के बारहों महीने यहां देश के कोने-कोने से भक्तों का आवागमन जारी रहता है।



कुमार कृष्ण

यह है कथा प्राचीन काल में बासुकीनाथ घने जंगलों से घिरा था। उन दिनों यह क्षेत्र दारुक-वन कहलाता था। पौराणिक कथा के अनुसार इसी दारुक-वन में द्वादश ज्योतिर्लिंग स्वरूप नागेश्वर ज्योतिर्लिंग का निवास था। शिव पुराण में वर्णित है कि दारुक-वन दारुक नाम के असुर के अधीन था। कहते हैं, इसी दारुक-वन के नाम पर संताल परगना प्रमंडल के मुख्यालय दुमका का नाम पड़ा है। बासुकीनाथ शिवलिंग के आविर्भाव की कथा अत्यंत निरालो है। एक बार की बात है- बासु नाम का एक व्यक्ति कंद की खोज में भूमि खोद रहा था। उसके शस्त्र से शिवलिंग पर चोट पड़ी। बस क्या था- उससे रक्त की धार बह चली। बासु यह दृश्य देखकर भयभीत हो गया। उसी क्षण भगवान शंकर ने उसे आकाशवाणी के द्वारा धीरे-धीरे कहा- "डरो मत, यहां मेरा निवास है।" भगवान भोलेनाथ की वाणी सुन बासु श्रद्धा-भक्ति से अभिभूत हो गया और उसी समय से उस लिंग की मूर्ति-पूजन करने लगा। बासु द्वारा पूजित होने के कारण उनका नाम बासुकीनाथ पड़ गया। आज यहां भगवान भोले शंकर और माता पार्वती का विशाल मंदिर है। मुख्य मंदिर के बगल में शिव गंगा है जहां भक्तगण स्नान कर अपने आराध्य को बेल-पत्र, पुष्प और गंगाजल समर्पित करते हैं तथा अपने कष्ट क्लेशों को दूर करने की प्रार्थना करते हैं।

### यह भी है मान्यता

यह माना जाता है कि वर्तमान दृश्य मंदिर की स्थापना 16वीं शताब्दी के अंतिम वर्षों में हुई। हिंदुओं के कई ग्रंथों में सागर मंथन का वर्णन किया गया है, जब देवताओं और असुरों ने मिलकर सागर मंथन किया था। बासुकीनाथ मंदिर का इतिहास भी सागर मंथन से जुड़ा हुआ है। कहा जाता है कि सागर मंथन के दौरान पर्वत को मथने के लिए बासुकी नाग को माध्यम बनाया गया था। इन्हीं बासुकी नाग ने इस स्थान पर भगवान शिव की पूजा अर्चना की थी। यही कारण है कि यहां विराजमान भगवान शिव को बासुकीनाथ कहा जाता है।



### एक कहानी यह भी

कहा जाता है कि यह स्थान कभी एक हरे-भरे वन क्षेत्र से आच्छादित था जिसे दारुक वन कहा जाता था। कुछ समय के बाद यहां मनुष्य बस गए जो अपनी आवश्यकताओं की पूर्ति के लिए दारुक वन पर निर्भर थे। ये मनुष्य कंदमूल की तलाश में वन क्षेत्र में आया करते थे। इसी क्रम में एक बार बासुकी नाम का एक व्यक्ति भी भोलेनाथ की तलाश में जंगल आया। उसने कंदमूल प्राप्त करने के लिए जमीन को खोदना शुरू किया। तभी अचानक एक स्थान से खून बहने लगा। बासुकी घबराकर वहां से जाने लगा तब आकाशवाणी हुई और बासुकी को यह आदेशित किया गया कि वह उस स्थान पर भगवान शिव की पूजा अर्चना प्रारंभ करे। बासुकी ने जमीन से प्रकट हुए भगवान शिव के प्रतीक शिवलिंग की पूजा अर्चना प्रारंभ कर दी, तब से यहां स्थित भगवान शिव बासुकीनाथ कहलाए।

### अनुपम महाश्रांगार

श्रावण मास में शिव पूजन के अलावा यहां की महाश्रांगारी भी अनुपम है। वसुधैव कुटुम्बकम् तथा सर्वे भवन्तु सुखिनः जैसी उक्तियों को प्रतिपादित करने के लिए शिव की उपासना से बढ़कर अन्य कोई मार्ग नहीं है! और, शिव की उपासना की सर्वोत्तम विधि है - महाश्रांगार का आयोजन! गंगाजल घी, दूध दही, बेलपत्र आदि शिव की प्रिय वस्तुओं को अर्पित कर उन्हें प्रसन्न करने का सबसे उत्तम उपाय। तभी तो साल के मांगलिक अवसरों पर भक्तगण बाबा बासुकीनाथ की महाश्रांगार और महामस्तकाभिषेक का आयोजन करते हैं। महाश्रांगार के दिन बासुकीनाथ की शिव-नगरी नयी-नवेली दुलहन की तरह सज उठती है-मानों स्वर्ग पृथ्वी पर उतर आया हो। लगता है दूदेव-लोक के सभी देवी-देवता पृथ्वी-लोक पर अवतरित हो गये हैं- भगवान भूतनाथ की रूप-सज्जा देखने के लिए, आए भी क्यों नहीं। देवों के देव महादेव की महाश्रांगार जो है।



संयोजन - वैतना झा, डिजाइनिंग - खुशबू कुमारी

ओलंपिक में भाग लेने पेरिस के खेल गांव पहुंची भारतीय टीम

## हॉकी में 13वें पदक की आस...

एजेंसी। नयी दिल्ली

हॉकी भारत का राष्ट्रीय खेल है, ओलंपिक में सबसे अधिक पदक भारत ने हॉकी में ही जीते हैं। भारतीय हॉकी टीम ने ओलंपिक में अबतक 12 पदक जीते हैं। 13वें पदक की आस में भारतीय पुरुष हॉकी टीम शनिवार की शाम ओलंपिक 2024 से पहले पेरिस पहुंच गईं। हॉकी इंडिया और केंद्रीय खेल मंत्री मनसुख मंडाविया ने अपने आधिकारिक एक्स हैडल पर इस खबर को साझा की। खेल मंत्री ने वीडियो भी शेयर किया है। भारतीय पुरुष हॉकी टीम 1980 के बाद पुरुष हॉकी का पहला स्वर्ण पदक जीतने उतरी है। केंद्रीय खेल मंत्री मनसुख मंडाविया ने फैंस से टीम इंडिया का हौसला बढ़ाने की अपील की।

**भारतीय टीम की नजरें गोल्ड मेडल पर :** टोक्यो ओलंपिक 2020 में कांस्य पदक जीतने के बाद भारतीय टीम की नजर अपने पदक का रंग बदलकर स्वर्ण पर टिकी होगी। भारतीय पुरुष हॉकी टीम अपने पेरिस 2024 ओलंपिक अभियान की शुरुआत 27 जुलाई को करेगी। पुल-बी में उसका पहला मैच न्यूजीलैंड से है। इसके बाद 29 जुलाई को भारतीय टीम अर्जेंटीना से, 30 जुलाई को आयरलैंड से और एक अगस्त को बेल्जियम से भिड़ेगी। टीम इंडिया शुभ चरण का अपना अंतिम मैच दो अगस्त को ऑस्ट्रेलिया के खिलाफ खेलेगी। शीर्ष चार में रहने से भारत नॉकआउट चरण में पहुंच जाएगा।



खेल मंत्री ने वीडियो साझा किया, टीम को दी शुभकामनाएं

**हॉकी टीम का बढ़ाएं हौसला : मंत्री**  
हॉकी इंडिया ने लिखा- भारतीय पुरुष हॉकी टीम अपने सपनों का उड़ान भरने ओलंपिक गांव पहुंची। ओलंपिक सपना अब शुरू होता है! वही, खेल मंत्री ने लिखा- हमारी शानदार हॉकी टीम ओलंपिक गांव में बाकी दल के साथ शामिल होने के लिए पेरिस पहुंची है। आइए उनका हौसला बढ़ाएं क्योंकि उनकी नजर पदक पर है। हमें आप पर विश्वास है टीम। शुभकामनाएं!

**पेरिस ओलंपिक के लिए भारतीय पुरुष हॉकी टीम**

- गोलकीपर : पीआर श्रीजेश
- डिफेंडर : जयमनप्रीत सिंह, अमित रोहिदास, हरमनप्रीत सिंह, सुमित, संजय
- मिडफील्डर : राजकुमार पाल, शमशेर सिंह, मनप्रीत सिंह, हार्दिक सिंह, विवेक सागर प्रसाद
- फॉरवर्ड : अभिषेक, सुखजीत सिंह, ललित कुमार उपाध्याय, मनदीप सिंह, गुरजंत सिंह
- रिजर्व : नीलकांत शर्मा, जुगराज सिंह, कृष्ण बहादुर पाटक,

### भारतीय पुरुष हॉकी टीम ने 12 पदक जीते



पेरिस ओलंपिक 2024 की शुरुआत 26 जुलाई से होगी और यह बहु-राष्ट्रीय टूर्नामेंट 11 अगस्त को समाप्त होगा। भारत 2020 टोक्यो ओलंपिक के अपने सोलत पदकों के रिकॉर्ड को पीछे छोड़ना चाहेगा, जिसमें एक स्वर्ण, दो रजत और चार कांस्य पदक शामिल हैं। भारतीय पुरुष हॉकी टीम का ओलंपिक में शानदार इतिहास रहा है। टीम ने आठ स्वर्ण, एक रजत और तीन कांस्य पदक समेत 12 ओलंपिक पदक हासिल किए हैं। अब हरमनप्रीत की अगुआई वाली टीम का लक्ष्य तालिका में एक और पदक जोड़ना होगा।

### पुरुष हॉकी टीम ने ओलंपिक में कब-कब पदक जीते

पदक	साल (मेजबान)
स्वर्ण	1928 एम्सटरडैम
स्वर्ण	1932 लॉस एंजेलिस
स्वर्ण	1936 बर्लिन
स्वर्ण	1948 लंदन
स्वर्ण	1952 हेलासिंकी
स्वर्ण	1956 मेलबर्न
स्वर्ण	1964 टोक्यो
स्वर्ण	1980 मॉस्को
रजत	1960 रोम
कांस्य	1968 मेक्सिको सिटी
कांस्य	1972 म्युनिख
कांस्य	2020 टोक्यो

### चाहता हूं मेरी मां मुझे ओलंपिक में पदार्पण करते देखे : जयमनप्रीत

भाषा। नयी दिल्ली

जिंदगी सभी को दूसरा मौका नहीं देती लेकिन जयमनप्रीत सिंह को मिला और भारतीय हॉकी टीम के इस डिफेंडर को ख्याति है कि तमाम उतार चढ़ावों में उनका संबल बनी उनकी मां कुलविंदर कौर पेरिस में उन्हें ओलंपिक में पदार्पण करते देखे। विश्व कप, चैंपियंस ट्रॉफी, एशियाई खेल जैसे बड़े टूर्नामेंटों का हिस्सा रहे 28 वर्ष जयमनप्रीत का यह पहला ओलंपिक है और इसमें अच्छा प्रदर्शन करके वह अतीत में मिले



जखों पर मरहम भी लगाना चाहते हैं। पंजाब के अमृतसर के रहने वाले जयमनप्रीत ने रवानगी से पहले भाषा को दिये इंटरव्यू में कहा, मैं कोशिश कर रहा हूँ कि अपनी मां को पेरिस ओलंपिक दिखा सकूँ। उन्हें फख हो कि उनका बेटा सबसे बड़ा टूर्नामेंट

खेल रहा है। उन्होंने कहा, मैं हर मैच से पहले मम्मो से बात करता हूँ, उनको हॉकी के बारे में कुछ नहीं पता लेकिन मुझे कहती हैं कि ऐसे खेलना, जैसे खेलना। वह मेरी पहली कोच होती है। मैंने चेन्नई में एशियाई चैंपियंस ट्रॉफी देखने उनको बुलाया था। जयमनप्रीत को 2016 से 2018 के बीच डॉपिंग मामले में दो साल का प्रतिबंध झेलना पड़ा था, लेकिन उससे उबरकर उन्होंने वापसी की और जूनियर विश्व कप खेलने का मौका चुकने के आठ साल बाद अब ओलंपिक खेलने जा रहे हैं।

### बीजू खेल पुरस्कार का नाम नहीं बदलेगा

भुवनेश्वर। ओडिशा के मुख्यमंत्री मोहन चरण माझी ने रविवार को घोषणा की कि राज्य सरकार के बीजू पटनायक खेल पुरस्कार का नाम नहीं बदला जाएगा। खेल और युवा सेवा विभाग ने शुक्रवार को इस वर्ष के पुरस्कार के लिए दिशानिर्देश जारी कर इसका नाम बदलकर 'राज्य क्रोडा सम्मान' कर दिया गया। सीएम ने कहा कि इस पुरस्कार का नाम बदलने के बारे में उन्हें प्रेस से ही पता चला। ऐसा नहीं होगा।

### पेस, अमतराज टेनिस हॉल ऑफ फेम में न्यूपोर्ट (अमेरिका)। भारत के महान टेनिस खिलाड़ी लिएंडर पेस और विजय अमतराज को रविवार को 'टेनिस हॉल ऑफ फेम' में शामिल किया गया। यह दोनों इस सूची में उगह जाने वाले एशिया के पहले दो खिलाड़ी बने। पेस की करियर की बड़ी उपलब्धि 1996 अटलांटा ओलंपिक खेलों के पुरुष एकल कांस्य पदक जीतना रहा है। पूर्व खिलाड़ी आठ पुरुष युगल और 10 मिश्रित युगल ग्रैंड स्लैम खिताब हासिल की है।

## कोरियाई कोच का 'एक्रिडिटेशन' विवाद भी है सुर्खियों में पेरिस ओलंपिक में तीरंदाजी इवेंट में तीन पदकों की आशा

भाषा। नयी दिल्ली

भारतीय तीरंदाजी टीम के कोरियाई कोच बेक वूंग की को पेरिस खेलों के लिए 'एक्रिडिटेशन' देने से इनकार किए जाने के विवाद के बीच पूर्व ओलंपियन और खेल के लिए साईं के हाई परफॉरमेंस निदेशक संजीवा सिंह ने कहा कि उन्हें भरोसा है कि छह सदस्यीय दल ओलंपिक से तीन पदक लेकर लौटेगा। भारतीय तीरंदाज सभी पांच वर्गों पुरुष व्यक्तिगत रिकर्व, महिला व्यक्तिगत रिकर्व, पुरुष और महिला टीम और मिश्रित टीम में प्रतिस्पर्धा करेंगे। छह भारतीय धीरज बोममादेवार, प्रवीण जाधव, तरुणदीप राय, दीपिका कुमारी, भजन कौर और अंकिता भक्त ने पेरिस 2024 के लिए क्वालीफाई कर लिया है। तीरंदाजी दल फ्रांस में ट्रेनिंग के बाद ओलंपिक खेल गांव में पहुंचने वाला पहला दल रहा। भारतीय खेल प्राधिकरण (साईं) के सीनियर और तीरंदाजी के लिए राष्ट्रीय उकृष्टता केंद्र में हाई परफॉरमेंस निदेशक सिंह



पेरिस के खेल गांव में भारतीय तीरंदाजी की टीम।

ने एक बयान में कहा, 2021 टोक्यो की तुलना में काफी वैज्ञानिक ट्रेनिंग से बेहतरीन ढंग से तैयारी की गई है, जिसमें मानसिक अनुकूलन का ध्यान रखा गया है। सबसे महत्वपूर्ण बात ओलंपिक प्रारूप के अनुरूप धरूलू टूर्नामेंट में बदलाव किया गया है। उन्होंने कहा, अगर हम मौजूदा फॉर्म और तीरंदाजी के प्रदर्शन के आधार पर देखें तो हम तीन पदक जीत सकते हैं जो पुरुष व्यक्तिगत, पुरुष टीम और मिश्रित टीम से मिल सकते हैं। इन तीनों में से एक तो निश्चित रूप से होगा ही। महिलाओं की स्पर्धा से अगर पदक मिलता है तो यह बोनस होगा, लेकिन टीम को एकजुट होकर अच्छा खेलना होगा। सिंह अंतरराष्ट्रीय प्रतियोगिताओं में जूनियर और सीनियर दोनों राष्ट्रीय टीम के साथ नियमित रूप से जाते हैं लेकिन पेरिस में टीम के साथ नहीं हैं। सिंह का यह बयान भारत के विदेशी कोच बेक वूंग को खेलों के लिए 'एक्रिडिटेशन' देने से इनकार किए जाने के ठीक एक दिन बाद आया है जिससे कोरियाई कोच काफी नाराज थे।

### भारतीय खिलाड़ी स्वचाश टीम स्पर्धा के क्वार्टर फाइनल में ह्यूस्टन (अमेरिका)। भारतीय लड़कों और लड़कियों ने यहां विश्व जूनियर स्वचाश चैंपियनशिप की टीम स्पर्धा के क्वार्टर फाइनल में प्रवेश किया, जिसमें उनका मुकबला क्रमशः दक्षिण कोरिया और मलेशिया से होगा, जो उनसे रैंकिंग में ऊपर हैं। लड़कों ने प्रीक्वार्टर फाइनल में कनाडा को 2-0 से हराया और अब उनका सामना चौथी वरीयता प्राप्त दक्षिण कोरिया से होगा। लड़कियों की टीम अपने अंतिम लीग मैच में हांगकांग से 1-2 से हार गयी, जिससे शुभ डी में दूसरे स्थान पर रहने पर अब उसका सामना तीसरी वरीयता प्राप्त मलेशिया से होगा। निरूपमा दुबे को हेलन टैंग से 4-11, 10-12, 2-11 से हार मिली। अनाहत सिंह ने एना क्वॉग को 11-8, 9-11, 11-5, 11-7 से शिकस्त दी, लेकिन शमीना रियाज को ह्यून लेंग से 4-11, 9-11, 10-12 से पराजय झेलनी पड़ी। व्यक्तिगत कांस्य पदक जीतने वाले शौर्य बावा ने पांच गेम के मुकबले में यूसुफ सहाहन को 12-14, 9-11, 11-7, 11-3, 11-1 से हराया, जबकि अरिहंत केएस ने 15-13, 12-10, 8-11, 11-2 की प्रभावशाली जीत के साथ इवान हैरिस से व्यक्तिगत स्पर्धा में मिली हार का बदला लिया।

### पेरिस ओलंपिक : सहयोगी स्टाफ में नींद और पोषण चिकित्सक भी

भाषा। नयी दिल्ली

पेरिस ओलंपिक के दौरान खिलाड़ियों की भलाई को प्राथमिकता देते हुए काफी अधिक सहयोगी स्टाफ उनके साथ भेजा जा रहा है, जिससे 117 खिलाड़ियों के लिए कुल 140 सहयोगी स्टाफ सदस्यों में से 67 खेल गांव में एथलीटों के साथ रहेंगे। एथलीट केंद्रित दृष्टिकोण को अपनाते हुए सहायक स्टाफ के चयन के लिए एक व्यापक और विधिपूर्ण तंत्र अपनाया गया है। सभी सहायक स्टाफ सदस्य एथलीटों को समग्र समर्थन देने के लिए भेजे जा रहे हैं। अतिरिक्त सहयोगी स्टाफ सदस्य एथलीटों से चर्चा और उनकी जरूरतों के आधार पर चुने जाए हैं। प्रधानमंत्री नरेंद्र मोदी ने खिलाड़ियों को अच्छी नींद लेने की सलाह दी थी, जिससे इस बार सहयोगी स्टाफ में पोषण विशेषज्ञ के साथ नींद चिकित्सक भी शामिल हैं। यहां मिली जानकारी के अनुसार, 140 सहयोगी स्टाफ सदस्यों में से 67 खेल गांव में खिलाड़ियों के साथ रहेंगे जिसमें कोच, टीम डॉक्टर, रिकवरी विशेषज्ञ, खेल वैज्ञानिक और फिजियो शामिल हैं। कोचों, डॉक्टरों, फिजियोथेरेपिस्टों आदि के अलावा,

### युकी भांबरी ने स्विस् ओपन में खिताब जीता

गस्टाड (स्विट्जरलैंड)। भारत के युकी भांबरी और फ्रांस के उनके जोड़ीदार अल्बानो ओलिवेट ने रविवार को यहां तीन सेट तक चले फाइनल में उगो हम्बर्ट और फैंब्रिस मार्टिन को हराकर हुए स्विस् ओपन एटीपी टूर टेनिस टूर्नामेंट में पुरुष युगल का खिताब अपने नाम किया। भांबरी और ओलिवेट की तीसरी वरीयता प्राप्त जोड़ी ने इस एटीपी 250 क्ले कोर्ट टूर्नामेंट में अपने फ्रंसीसी प्रतिद्वंद्वियों को 3-6, 6-3, 10-6 से पराजित किया।

### वाणी, त्वेसा और रिद्धिमा कट से चूकीं

हिलवर्सम (नीदरलैंड)। वाणी कपूर, त्वेसा मलिक और रिद्धिमा दिलावड़ी पेरिस ओलंपिक से पहले अंतिम लेडीज यूरोपीय टूर टूर्नामेंट में 36 हॉल में कट बनाने से चूक गयीं, जिससे डच लेडीज ओपन में भारतीय चुनौती भी समाप्त हो गईं। पहले दौर में दो अंडर 70 का कार्ड खेलकर अच्छी शुरुआत करने वाली वाणी ने दूसरे दौर में चार ओवर 76 का कार्ड बनाया जिससे वह एक शॉट से कट से चूक गयीं। उनका कुल स्कोर दो ओवर रहा जबकि कट एक ओवर का था।

## महिला टी20 एशिया कप टूर्नामेंट के सेमीफाइनल में प्रबल दावेदारी पेश की

## टीम इंडिया की एकतफरा जीत, यूएई को 78 रन से हराया

भाषा। दामुबला

भारतीय महिला टीम ने रविवार को यहां महिला एशिया कप टी20 क्रिकेट मैच में युयुक्त अरब अमीरात (यूएई) को 78 रन से हराया। टूर्नामेंट के ग्रुप स्टेज का यह पांचवां मैच था। ग्रुप ए के इस मैच में टीम इंडिया यूएई को विशाल अंतर से हराया। इससे पहले टीम इंडिया ने पाकिस्तान की टीम को भी हराया था। इस तरह भारत ने सेमीफाइनल के लिए अपनी दावेदारी प्रस्तुत कर दी है। इस मैच में भारत ने पहले बल्लेबाजी करते हुए 20 ओवर में 202 रन का लक्ष्य दिया था। इसके जवाब में यूएई की टीम सात विकेट खोकर 123 रन ही बना सकी।



**हरमनप्रीत और ऋचा का अर्धशतक :** इससे पहले भारतीय टीम ने कप्तान हरमनप्रीत कौर (66 रन) और विकेटकीपर बल्लेबाज ऋचा घोष (नाबाद 64) के

### खास बातें

- ग्रुप स्टेज के पहले मैच में भारत ने पाक को हराया था
- दूसरे मैच में हरमनप्रीत व ऋचा का शानदार प्रदर्शन

सात चौके और एक छक्का जड़ा। हरमनप्रीत ने इस तरह टी20 अंतरराष्ट्रीय में 12वां अर्धशतक जड़ा जो कप्तान के तौर पर उनका 11वां पचास है। ऋचा ने 'फिनिशर' की भूमिका अच्छी तरह निभाते हुए 29 गेंद की पारी में 12 चौके और एक छक्का जड़ा। उन्होंने पारी के अंतिम

ओवर में हीना होतचंदानी पर पांच चौके जमाये। ऋचा का यह टी20 में पहला अर्धशतक है। हरमनप्रीत ने दो महत्वपूर्ण साझेदारियां निभाई जिसमें पहले जेमिमा रोड्रिग्स के साथ 39 गेंद में 54 रन की चौथे विकेट की भागीदारी और पांचवें विकेट के लिए ऋचा के साथ 45 गेंद में 75 रन की साझेदारी शामिल रही। भारत ने महिला टी20 अंतरराष्ट्रीय में पहली बार 200 रन के स्कोर का आंकड़ा पार किया। बल्लेबाजी का न्योता मिलने के बाद सलामी बल्लेबाज स्मृति मंधाना (13 रन) ने एक छक्का और एक चौका जड़कर भारत को अच्छी शुरुआत करायी।

## भारत के कुश मैनी ने पहली एफ2 सिप्रंट रेस जीती

भाषा। बुडापेस्ट

भारत के कुश मैनी ने शुरू में विजेता बने रिचर्ड वरशूर के तकनीकी उल्लंघन के कारण 'डिस्क्वालीफाई' किये जाने के बाद यहां अपनी पहली फॉर्मूला 2 सिप्रंट रेस जीत ली। पोडियम में शीर्ष पहुंचने से 23 वर्षीय इनविकटा रेंसिंग ड्राइवर ने अपने सत्र में 10 अंक जोड़े। हंगेरिंग में जीत के साथ मैनी फॉर्मूला 2 ड्राइवर्स तालिका में मॉसिंडोज के जूनियर ड्राइवर किमी एंटेनेली को पीछे छोड़ते हुए 66 अंक से पीछे पर पहुंच गए।



एफ2 चैंपियनशिप के राउंड 9 में शुरुआती ग्रिड पर नौवें स्थान पर रहे मैनी को मुश्किल शुरुआत के बाद कड़ी मेहनत करनी पड़ी।

2024 एफ2 ग्रिड पर वह एकमात्र भारतीय ड्राइवर हैं और पांच पोडियम स्थान से यह उनका करियर का सर्वश्रेष्ठ सत्र भी है।



## निशाणा : केंद्रीय गृह मंत्री अमित शाह ने राकांपा (एसपी) प्रमुख और शिवसेना (यूबीटी) अध्यक्ष पर किया तीखा हमला शरद पवार भ्रष्टाचार के सरगना, उद्धव 'औरंगजेब फैज क्लब' के प्रमुख

एजेंसी। पुणे

केंद्रीय गृह मंत्री अमित शाह ने रविवार को विपक्षी नेता और राष्ट्रीय कांग्रेस पार्टी (एसपी) प्रमुख शरद पवार पर तीखा हमला किया और उन्हें देश में भ्रष्टाचार का सरगना करार दिया। पुणे में भाजपा के राज्य सम्मेलन को संबोधित करते हुए शाह ने कांग्रेस नेता राहुल गांधी पर 2024 के लोकसभा चुनाव में हार के बावजूद अहंकार प्रदर्शित करने का आरोप लगाया। उन्होंने शिवसेना (यूबीटी) अध्यक्ष उद्धव ठाकरे को 'औरंगजेब फैज क्लब' का प्रमुख करार दिया और कहा कि वह 1993



के मुंबई श्रृंखलाबद्ध बम धमाकों के दोषी याकूब मेमन के लिए क्षमादान मांगने वाले लोगों के साथ बैठे हैं। शाह ने कहा कि भाजपा नीत महायूति महाराष्ट्र विधानसभा चुनाव

में 2014 और 2019 के चुनावों से बेहतर प्रदर्शन करेगी। भाजपा के वरिष्ठ नेता ने पुणे में कहा, 'शरद पवार ने भ्रष्टाचार को संस्थागत बनाया।' उन्होंने कहा कि भारत की

### पलटवार : दागी नेताओं को सदस्यता देकर भ्रष्टाचार को वैधता प्रदान कर रही है भाजपा : राकांपा (एसपी)

मुंबई। राष्ट्रवादी कांग्रेस पार्टी (एसपी) ने अपने नेता शरद पवार को 'भ्रष्टाचार का सरगना' कहे जाने पर रविवार को केंद्रीय गृह मंत्री अमित शाह पर पलटवार करते हुए कहा कि भाजपा ने ही दागी नेताओं को सदस्यता देकर भ्रष्टाचार को वैधता प्रदान की है। राकांपा (एसपी) के राष्ट्रीय प्रवक्ता वलाइड क्रैस्टो ने कहा, 'वे राजनीतिक नेताओं पर भ्रष्टाचार का आरोप लगाते हैं और फिर जब वे लोग, जिन पर वे आरोप लगाते हैं, भाजपा में शामिल हो जाते हैं, तो उन्हें वहीन चिट दे दी जाती है। यह भ्रष्टाचार को वैध बनाने की भाजपा की वीरिंग मशीन प्रक्रिया है।'

जनात ने हाल के लोकसभा चुनाव में प्रधानमंत्री नरेंद्र मोदी के नाम पर अपनी मुहर लगाई है। शाह ने कहा, 'महाराष्ट्र, झारखंड और हरियाणा में आगामी विधानसभा चुनाव में हमारी

जीत के बाद राहुल गांधी का अहंकार चूर-चूर हो जाएगा। शिवसेना (यूबीटी) प्रमुख पर निशाणा साधते हुए शाह ने कहा, 'उद्धव ठाकरे उन लोगों के साथ बैठे हैं, जिन्होंने 1993

## सिक्किम : पर्यटकों के वाहनों में कचरा फेंकने की शैली अनिवार्य

एजेंसी। गंगटोक



सिक्किम में प्रवेश करने वाले सभी पर्यटक वाहनों को अब कचरा फेंकने के लिए अनिवार्य रूप से थैली रखनी होगी। पर्यटन एवं नागरिक उड्डयन विभाग द्वारा जारी आदेश में कहा गया है कि पर्यावरणीय स्थिरता के लक्ष्य को प्राप्त करने की दिशा में सामुदायिक भागीदारी सुनिश्चित करने के लिए यह निर्णय लिया गया है। इसमें कहा गया है कि दूर ऑपरेंटर, ट्रेवल एजेंसी और वाहन चालकों को जिम्मेदारी होगी कि वे यात्रियों से थैलियों में कचरा फेंकने के लिए कहें। आदेश का अनुपालन सुनिश्चित करने के लिए पर्यटकों के वाहनों की आकरिमक जांच की

जाएगी और आदेश का उल्लंघन करने वाले वाहन को दंडित किया जाएगा। पर्यटकों को कचरा प्रबंधन और पर्यावरणीय स्थिरता के बारे में शिक्षित करने के लिए स्वच्छता संबंधी जागरूकता अभियान चलाए जा रहे हैं। उन्होंने बताया कि सिक्किम में छह लाख से अधिक लोग रहते हैं और यह भारत का सबसे कम आबादी वाला राज्य है। राज्य के खूबसूरत हिमालयी स्थलों पर हर साल 20 लाख से अधिक पर्यटक आते हैं।

### ब्रीफ खबरें

#### अमेरिका: भारतीय मूल के व्यक्ति की हुई हत्या

वाशिंगटन। अमेरिका के इंडियाना प्रांत में भारतीय मूल के एक व्यक्ति की उसकी पत्नी के सामने गोली मारकर हत्या कर दी गई। पुलिस और मीडिया रिपोर्ट में यह जानकारी दी गई है। यह घटना उस समय हुई जब गैरिन दसौर अपनी पत्नी के साथ घर जा रहे थे। दसौर की पत्नी मेक्सिको की हैं और हाल में उनका विवाह हुआ था। इंडियाना पुलिस पुलिस विभाग (आइएमपीडी) की अधिकारी अर्मांडा हिक्समैन ने बताया कि अधिकारियों को पिछले सप्ताह मंगलवार रात आठ बजे के बाद इंडी शहर के दक्षिण-पूर्वी हिस्से में एक चौराहे पर एक व्यक्ति को गोली मारे जाने की सूचना मिली। घटनास्थल पर पहुंचे अधिकारियों ने बताया कि वहां जमीन पर एक व्यक्ति पड़ा था और उसके शरीर पर गोली का निशान था।

#### मणिपुर में एक की गोली मारकर हत्या

इंफाल। मणिपुर के इंफाल इस्ट जिले में एक व्यक्ति की गोली मारकर हत्या किए जाने का मामला सामने आया है। पुलिस ने बताया कि यह घटना शनिवार को लामलेन पुलिस थाना क्षेत्र के टेकचाम में हुई और मृत व्यक्ति की पहचान आर के पुखी सिंह के रूप में की गई है। पुलिस के मुताबिक, व्यक्ति को आंखों पर पट्टी बंधी थी, उसके हाथ उसकी पीठ के पीछे बांधे गए थे और उसे बहुत नजदीक से गोली मारी गई थी। प्रतिबंधित संगठन केसीपी (प्रोग्रेसिव) ने इस हत्या की जिम्मेदारी लेते हुए कहा कि सिंह सुरक्षा बलों के लिए जासूसी कर रहा था। पुलिस ने दावा किया कि सिंह एक पूर्व उग्रवादी था, जो आत्मसमर्पण कर चुके अन्य उग्रवादियों के साथ मिलकर सुरक्षा बलों के लिए जासूसी करता था।

#### यात्रा से पहले इंटरनेट व एसएमएस सेवा स्थगित

चंडीगढ़। हरियाणा सरकार ने ब्रज मंडल जलाधिक्यक यात्रा से पहले नूंह जिले में मोबाइल इंटरनेट और एक साथ कई लोगों को एसएमएस भेजने की सेवाओं को 24 घंटे के लिए स्थगित करने का रविवार को आदेश दिया। पिछले साल इस यात्रा के दौरान हिंसा हुई थी। हरियाणा के अतिरिक्त मुख्य सचिव (गृह) अनुराग रस्तोगी के आदेश के अनुसार, जिले में इंटरनेट सेवा रविवार शाम छह बजे से सोमवार शाम छह बजे तक स्थगित रहेगी। नूंह जिले में तनाव, गृहबन्दी, अंदोलन, सार्वजनिक और निजी संपत्ति को नुकसान पहुंचाने और सार्वजनिक शांति तथा सौहार्द बिगाड़ने की आशंका है। यह आदेश सोशल मीडिया मंचों के माध्यम से 'गलत सूचना और अफवाहों को फैलाने से रोकने के लिए' दिया गया है।

## बांग्लादेश में हिंसक प्रदर्शनों के बीच सुप्रीम कोर्ट का महत्वपूर्ण फैसला 93 प्रतिशत सरकारी नौकरियों योग्यता के आधार पर मिलेंगी

एजेंसी। ढाका

बांग्लादेश की शीर्ष अदालत ने देश में आरक्षण को लेकर मचे बवाल के बीच सरकारी नौकरियों में आरक्षण रविवार को घटा दिया। नौकरियों की कमी से गुस्साए प्रदर्शनकारी उस प्रणाली को समाप्त करने की मांग कर रहे थे, जिसके तहत 1971 में पाकिस्तान के खिलाफ बांग्लादेश के मुक्ति संग्राम में हिस्सा लेने वालों के परिजनों को सरकारी नौकरियों में 30 प्रतिशत तक आरक्षण दिया जाता था। सरकार ने बड़े पैमाने पर छात्रों के विरोध प्रदर्शनों के बाद 2018 में इस पर रोक लगा दी थी, लेकिन जून में उच्च न्यायालय ने आरक्षण बहाल कर दिया था, जिसके बाद देश में फिर से विरोध प्रदर्शन शुरू हो गए थे।

उच्चतम न्यायालय ने रविवार के अपने फैसले में कहा कि 93 प्रतिशत सरकारी नौकरियों योग्यता आधारित प्रणाली के आधार पर आवंटित की जाएं, पांच प्रतिशत 1971 में बांग्लादेश मुक्ति संग्राम में भाग लेने वालों के परिजनों तथा अन्य श्रृणियों के लिए दो प्रतिशत सिटें आरक्षित रखी जाएं। बांग्लादेश में सरकारी नौकरियों में आरक्षण व्यवस्था में सुधार की मांग को लेकर कई दिन से प्रदर्शन हो रहे थे और हालात बिगड़ने पर शनिवार को पूरे देश में कठोर कर्फ्यू लगा दिया गया। सैन्य बलों ने राष्ट्रीय राजधानी ढाका के विभिन्न हिस्सों में गश्त की। बांग्लादेशी अधिकारियों ने मृतकों

स्वतंत्रता सेनानियों के परिजनों को सरकारी सेवाओं में 30 प्रतिशत तक कोटा बहाल था | इस पर हिंसा भड़कने से 40 से अधिक लोगों की मौत हो चुकी है, सैकड़ों घायल



### हिंसा के महेनजर अमेरिका ने अपने नागरिकों को बांग्लादेश की यात्रा न करने की सलाह दी

वाशिंगटन। अमेरिका ने बांग्लादेश में जारी हिंसा के महेनजर अपने नागरिकों को दक्षिण एशियाई देश की यात्रा न करने का परामर्श दिया है। उसने अपने गैर-आपातकालीन सरकारी कर्मचारियों और उनके परिवार के सदस्यों को स्वीच्छक रूप से वहां से आने की अनुमति दे दी है। इससे एक दिन पहले, अमेरिका ने बांग्लादेश के लिए एक नया यात्रा परामर्श जारी कर अमेरिकी नागरिकों से हिंसा से जुड़ा रहे देश की यात्रा से पहले पुनर्विचार करने का आग्रह किया

था। बांग्लादेश में सरकारी नौकरियों में आरक्षण के खिलाफ हिंसा भड़कने के कुछ दिन बाद शनिवार को प्राधिकारियों ने पूरे देश में सख्त कर्फ्यू लागू कर दिया और सैन्य बलों ने राष्ट्रीय राजधानी ढाका के विभिन्न हिस्सों में गश्त की। अमेरिकी विदेश मंत्रालय ने बांग्लादेश के लिए यात्रा परामर्श के स्तर को बढ़ाकर स्तर-चार (यात्रा नहीं करें) कर दिया है। विदेश मंत्रालय ने कहा, 'अशांति, अपराध और आतंकवाद के कारण बांग्लादेश की यात्रा न करें।'

### बांग्लादेश से स्वदेश लौटे असम के 120 और त्रिपुरा के 379 विद्यार्थी

गुवाहाटी/अगरतला। पड़ोसी बांग्लादेश में पिछले कुछ दिन से जारी हिंसक प्रदर्शन के महेनजर असम के करीब 120 छात्र तथा त्रिपुरा के 379 छात्र वहां से लौट आये। असम के अतिरिक्त मुख्य सचिव (गृह) अजय तिवारी ने 'पीटीआई-भाषा' को बताया कि असम के छात्र अब तक करीमगंज जिले के सुतारकंडी और मेघालय के दावकी में एकीकृत जांच चौकियों के रास्ते भारत में प्रवेश कर चुके हैं। पूर्वोत्तर में छात्र एवं अन्य लोग असम, मेघालय और त्रिपुरा में एकीकृत जांच चौकियों (आईसीपी) के रास्ते भारत में प्रवेश कर रहे हैं। शनिवार रात तक असम के 76 छात्र दावकी से और 41 छात्र सुतारकंडी से भारत में प्रवेश कर चुके हैं। बराक घाटी के छात्र ज्यादातर सुतारकंडी के रास्ते आ रहे हैं, जबकि ब्रह्मपुत्र घाटी के छात्र दावकी की ओर से आ रहे हैं।

और घायलों की कोई आधिकारिक संख्या साझा नहीं की है लेकिन समाचार दैनिक 'प्रथम आलो' में शनिवार को प्रकाशित एक खबर में बताया गया कि अब तक कम से कम 103 लोग मारे गए हैं।

## योगी सरकार पर बरसे जयंत बोले-कुर्ते पर भी लिखवा लें नाम

एजेंसी। मुजफ्फरनगर (उप्र)

भारतीय जनता पार्टी (भाजपा) नीत राष्ट्रीय जनतांत्रिक गठबंधन में शामिल राष्ट्रीय लोकदल (रासद) के अध्यक्ष एवं केंद्रीय राज्य मंत्री जयंत चौधरी ने रविवार को उप्र सरकार के उस आदेश की आलोचना की जिसमें कांवड़ यात्रा मार्ग पर स्थित भोजनालयों के मालिकों से कहा गया है कि वे अपनी दुकानों में मालिकों के नाम प्रदर्शित करें। राज्यसभा सदस्य चौधरी ने पत्रकारों से बातचीत में कहा, 'ऐसा लगता है कि यह आदेश बिना सोचे-समझे लिया गया और सरकार इस पर

इसलिए अड़ी हुई है क्योंकि निर्णय हो चुका है। कभी-कभी सरकार में ऐसी चीजें हो जाती हैं।' यह पूछे जाने पर कि क्या निर्णय वापस लिया जाना चाहिए, उन्होंने कहा, 'अभी भी समय है कि इसे (वापस) लिया जाए या सरकार को इसे (लागू करने) पर ज्यादा जोर नहीं देना चाहिए।' उन्होंने कहा, 'कांवड़ की सेवा सभी करते हैं। कांवड़ की पहचान कोई नहीं करता और न ही कांवड़ सेवा करने वालों की पहचान धर्म या जाति से की जाती है।' सरकार के फैसले का विरोध करते हुए चौधरी ने कहा कि उप्र सरकार ने यह फैसला बहुत सोच समझकर नहीं लिया है।

### पीड़िता से शादी करने वाले व्यक्ति के खिलाफ पाँचसो मामला खारिज

बैंगलुरु। कर्नाटक उच्च न्यायालय ने मैसूर के उस व्यक्ति के खिलाफ आपराधिक कार्यवाही को रद्द कर दिया है, जिसने 18 वर्षीय लड़की का उस समय कथित तौर पर यौन उन्पीडन किया जब वह नाबालिग थी। अदालत ने उनकी शादी और उनके विवाह प्रमाणपत्र प्रस्तुत करने के बाद 23 वर्षीय व्यक्ति के खिलाफ आपराधिक कार्यवाही को रद्द कर दिया। न्यायमूर्ति एम. नागरसन्ना ने इस बात पर जोर दिया कि यदि आरोपी को पहचान धर्म या जाति से की जाती है और उसके बच्चे को छोड़ देता है तो यौन अपराधों से बच्चों के संरक्षण (पाँसो) मामले के तहत फिर से कार्यवाही शुरू की जा सकती है।

## केदारनाथ पैदल मार्ग पर भूस्खलन, तीन श्रद्धालुओं की मौत

आठ अन्य घायल, तलाश एवं बचाव अभियान जारी

एजेंसी। रुद्रप्रयाग

उत्तराखंड के रुद्रप्रयाग जिले में केदारनाथ धाम के पैदल रास्ते पर रविवार सुबह पहाड़ी से हुए भूस्खलन की चपेट में आने से तीन श्रद्धालुओं की मौत हो गई और आठ अन्य घायल हो गए। अधिकारियों ने बताया कि मरने वालों में महाराष्ट्र के दो श्रद्धालु शामिल हैं।

रुद्रप्रयाग के जिला आपदा प्रबंधन अधिकारी नंदन सिंह रजवार ने बताया कि हादसा सुबह करीब साढ़े सात बजे गौरीकुंड-केदारनाथ पैदल मार्ग पर गौरीकुंड से तीन किलोमीटर



आगे चोड़वासा के पास हुआ, जहां पहाड़ी से अचानक आए मलबे और भारी पत्थरों की चपेट में वहां से गुजर रहे श्रद्धालुओं के शव बरामद किए जा अनुसार, घटना की सूचना मिलते ही पुलिस, राज्य आपदा प्रिवादान बल (एसडीआरएफ) और आपदा प्रबंधन की टीमों मौके पर पहुंची तथा

तलाश एवं बचाव अभियान शुरू किया। एसडीआरएफ के सूत्रों ने बताया कि मलबे से अब तक तीन श्रद्धालुओं के शव बरामद किए जा चुके हैं, जबकि आठ लोगों को घायल अवस्था में निकालकर तत्काल अस्पताल पहुंचाया गया है। तलाश अभियान अभी जारी है। सूत्रों

के मुताबिक, ये श्रद्धालु केदारनाथ धाम के दर्शन के लिए आ रहे थे और सुबह गौरीकुंड से पैदल चले थे। उन्होंने बताया कि मृतकों की पहचान नागपुर (महाराष्ट्र) निवासी किशोर अरुण पराटे (31), जालना (महाराष्ट्र) निवासी सुनील महादेव काले (24) और तिलवाड़ा (रुद्रप्रयाग) के रहने वाले अनुराग बिष्ट के रूप में की गई है। उत्तराखंड के मुख्यमंत्री पुष्कर सिंह धामी ने घटना पर दुख व्यक्त किया है। सोशल मीडिया पर एक पोस्ट में मुख्यमंत्री ने घटना को दुःखद बताया है। उन्होंने कहा, 'राष्ट्रपति बाइडन ने आज सुबह पैसलोविच की फेटी खुराक ली।' उन्होंने कहा कि बाइडन को खांसी अब भी हो रही है, लेकिन उनकी तबीयत में लगातार सुधार दर्ज किया जा रहा है।

## आम चुनाव मेरी हत्या की कोशिश के बाद चीन के राष्ट्रपति ने मुझे प्यारा सा पत्र लिखा था : ट्रंप

## ट्रंप का पलटवार, कहा- मैंने लोकतंत्र के लिए गोली खाई

एजेंसी। वाशिंगटन

पेनसिल्वेनिया में एक कार्यक्रम में हुए जानलेवा हमले में बाल-बाल बचे अमेरिका के पूर्व राष्ट्रपति डोनाल्ड ट्रंप ने अपनी पहली चुनाव प्रचार रैली में आलोचकों की इन चिंताओं को खारिज किया कि वह लोकतंत्र के लिए खराब है और कहा कि उन्होंने 'लोकतंत्र के लिए गोली खाई।' मिशिगन में शनिवार को हुई रैली में राष्ट्रपति चुनाव के लिए रिपब्लिकन पार्टी के उम्मीदवार ट्रंप के साथ उपराष्ट्रपति पद के उम्मीदवार जे डी वेंस भी थे। ग्रैंड रैपिड्स के वैन एंडेल एरिना में ट्रंप और वेंस को देखने के



लिए 12,000 से अधिक लोग इकट्ठे हुए। ट्रंप (78) ने डेमोक्रेटिक पार्टी के नेताओं का जिक्र करते हुए कहा, 'वे कहते रहते हैं कि वह (ट्रंप) लोकतंत्र के लिए खतरा है। मैं कहता हूँ, मैंने

### ट्रंप पर हमला करने वाले बंदूकधारी ने रैली से पहले कार्यक्रम स्थल पर झेन उड़ाया था : अधिकारी

डोनाल्ड ट्रंप की हत्या की कोशिश करने वाले बंदूकधारी ने अमेरिका के पूर्व राष्ट्रपति के निर्धारित कार्यक्रम से पहले पेनसिल्वेनिया रैली स्थल के आपसपास झेन उड़ाया था, ताकि कार्यक्रम से पहले जगह का जायजा लिया जा सके। संघीय गोली खाई।' उन्होंने अपने हजारां समर्थकों की तालियों की गड़गड़ाहट के बीच कहा, 'मैंने लोकतंत्र के

लोकतंत्र के खिलाफ क्या किया है? मैंने पिछले सप्ताह लोकतंत्र के लिए गोली खाई।' उन्होंने अपने हजारां समर्थकों की तालियों की गड़गड़ाहट के बीच कहा, 'मैंने लोकतंत्र के

खिलाफ क्या किया? यह पागलपन है। पेनसिल्वेनिया में एक चुनावी रैली के दौरान पूर्व राष्ट्रपति ट्रंप पर एक बंदूकधारी ने कई गोतियां चलाई थीं। इस हमले में एक गोली ट्रंप के दाहिने

कान को छूकर निकल गई थी, जबकि रैली में शामिल एक व्यक्ति मारा गया था और दो अन्य गंभीर रूप से घायल हो गए थे। ट्रंप ने आरोप लगाया कि प्रतिद्वंद्वी 'डेमोक्रेटिक पार्टी' मौजूदा राष्ट्रपति जो बाइडन को चुनावी दौड़ से बाहर करने के लिए अपने ही प्राइमरी नतीजों को पलटने की कोशिश कर रही है, वहीं ट्रंप ने कहा कि पेनसिल्वेनिया में एक रैली में उन पर किए गए जानलेवा हमले के बाद चीन के राष्ट्रपति शी चिनफिंग ने उन्हें एक प्यारा सा पत्र लिखा था। ट्रंप ने कहा, 'मेरा राष्ट्रपति शी चिनफिंग के साथ बहुत अच्छा रिश्ता रहा और वह एक बढ़िया इंसान है।'

## 'बाइडन के समर्थन में एकजुट हो'

एजेंसी। वाशिंगटन

### बाइडन का शरीर दवाओं को अच्छी तरह झेल रहा है

भारतीय-अमेरिकी समुदाय के एक प्रमुख नेता ने कहा है कि राष्ट्रपति जो बाइडन और उपराष्ट्रपति कमला हैरिस अमेरिका को आगे ले जा रहे हैं। उन्होंने डेमोक्रेटिक पार्टी के नेताओं से राष्ट्रपति चुनाव में बाइडन के प्रतिद्वंद्वी डोनाल्ड ट्रंप के 'विनाशकारी और देश को पीछे ले जाने वाले' एजेंडे को हराने के लिए मौजूदा राष्ट्रपति के समर्थन में एकजुट होने का आह्वान किया। बाइडन के समर्थक एवं एशियाई अमेरिकियों पर व्हाइट हाउस सलाहकार परिषद के सदस्य अदय चैन भूटोरिया की टिप्पणी बाइडन को राष्ट्रपति पद के नामांकन को लेकर सत्तारूढ़ डेमोक्रेटिक पार्टी में मतभेद की खबरों के बीच आई है।

वाशिंगटन। पिछले सप्ताह कोरोना वायरस से संक्रमित पाए गए अमेरिका के राष्ट्रपति जो बाइडन का शरीर कोविड-19 रोधी दवा को 'अच्छे से झेल पा' रहा है और वह राष्ट्रपति के रूप में अपनी जिम्मेदारियों का निर्वहन कर रहे हैं। राष्ट्रपति के चिकित्सक डॉ. केविन सी. ओ'कॉनर ने प्रेस सचिव कैरीन ज्यॉन्-पियरे को शनिवार को दिए एक बयान में कहा कि जीनोम अनुक्रमण से यह पता चला है कि बाइडन कोरोना वायरस के केपी 2.3 स्वरूप से पीड़ित हैं। अमेरिका में सामने आए कोविड-19 के हालिया मामलों में से 33.3 प्रतिशत मामले केपी 2.3 स्वरूप से संक्रमण के हैं. डॉ. ओ'कॉनर ने कहा, 'राष्ट्रपति बाइडन ने आज सुबह पैसलोविच की फेटी खुराक ली।' उन्होंने कहा कि बाइडन को खांसी अब भी हो रही है, लेकिन उनकी तबीयत में लगातार सुधार दर्ज किया जा रहा है।

शीर्ष स्तर पर कई डेमोक्रेट चाहते हैं कि बाइडन नवंबर में होने वाले राष्ट्रपति चुनाव की दौड़ से हट जाएं ताकि नए उम्मीदवार के लिए मार्ग प्रशस्त हो सके. भूटोरिया ने शनिवार को कहा, 'हम सिर्फ एक प्रतिद्वंद्वी के खिलाफ प्रचार नहीं कर रहे, बल्कि हम अपने देश के लिए लड़ रहे हैं। राष्ट्रपति बाइडन हमारे उम्मीदवार हैं क्योंकि यह उन मूल्यों और प्रतीति के लिए खड़े हैं जो सभी अमेरिकियों को लाभांशित करते हैं।'